

શ્રીમદ્લલભાચાર્યચરણ વિરચિત
તત્ત્વાર્થદીપનિબન્ધના અન્તર્ગત દ્વિતીય
સર્વનિર્ણય પ્રકરણ (ફલપ્રકરણ)
(કારિકા રપદ થી ર૯૪)

ગુજરાતીમાં ભાષાન્તરાગતર્તા :
ગો.વા.પ.ભ. શ્રીસુન્દરલાલ મણિલાલ વકીલ

પૂ.પા.ગો.૧૦૮ શ્રીઈન્દિરાબેટીજી પ્રસ્થાપિત ‘શ્રીવલ્લભ
ફાઉન્ડેશન ટ્રસ્ટ’ (શિબિર વિભાગ) આયોજિત
‘પુષ્ટિમાર્ગીય પ્રશિક્ષણ શિબિર’ ના ફક્ત શિબિરાર્થીઓ
માટે શિબિરમાં અધ્યયનાર્થ પાઠ્યપુસ્તિકા

: પ્રકાશક :

‘શ્રીવલ્લભ ફાઉન્ડેશન ટ્રસ્ટ’ (શિબિર વિભાગ)
શ્રીવ્રજધામ આધ્યાત્મિક સંકુલ, વ્રજધામ માર્ગ, માંજલપુર-
વડોદરા-૩૯૦ ૦૧૧. ફોન - (૦૨૬૫) ૨૬૬૧૦૧૫

श्रीमद्भक्त्युपायार्थयाराण विरचित

तत्त्वार्थ दीप निबन्ध

(द्वितीय) सर्वनिर्णय प्रकरण

(इलप्रकरण-कारिका २५६ थी २८४)

कर्ममार्गे प्रवक्ष्यामि भ्रान्तानां बहुशः फलम् ॥ २५६ ॥
अयथाज्ञानतः कर्म कुर्वाणास्त्रिविधा मताः ।
सात्त्विकादिविभेदेन कर्म चाऽपि त्रिधा भवेत् ॥ २५७ ॥
सात्त्विकः सात्त्विकं कर्म यथाश्रुतिपरः कृती ।
स्वर्गलोकस्तस्य सिद्ध्येद्विमानस्त्रीभिरावृतः ॥ २५८ ॥
पुण्यस्य तु तिरोधाने पतत्यर्वाकशिरास्ततः ।
पुण्यशेषं समादाय समीचीनेषु जायते ॥ २५९ ॥
राजसं कर्म कुर्वाणो मेर्वादिसुखभाग् भवेत् ।
तामसं कर्म कुर्वाणः पाताले सुखभाग् यथा ॥ २६० ॥
राजसः सात्त्विकं कुर्वन् दैत्यस्वर्गेषु जायते ।
राजसं कर्म कुर्वाणश्चन्द्रलोके सुखी भवेत् ॥ २६१ ॥
वृष्टिद्वारान्नरूपः सन् रेतोयोनिषु जायते ।
तामसं कर्म कुर्वाणो यक्षलोके सुखी भवेत् ॥ २६२ ॥
तामसः सात्त्विकं कुर्वन् पितृलोके महीयते ।
राजसं कर्म कुर्वाणो भूतादिसुखमाप्नुयात् ॥
तामसं कर्म कुर्वाणः सर्पादिसुखभुग्भवेत् ॥ २६३ ॥

सर्वेषां पुनरावृत्तिस्तथा कर्मपुनर्भवः ।
एवं त्रयीधर्मपरा गतागतमवाप्नुयुः ॥ २६४ ॥
तत्तद्देवोपासकानामाजन्मोपासने फलम् ।
तत्तत्सायुज्यरूपादि वेदोक्तानामनेकधा ।
पौराणिकानां च तथा निषिद्धेतरभावतः ॥ २६५ ॥
यजन्ते सात्त्विका देवान् यक्षरक्षांसि राजसाः ।
प्रेतान् भूतगणांश्चान्ये यजन्ते तामसा जनाः ॥ २६६ ॥
विहितानेककर्तृणां देहान्ते यदुपासनम् ।
तत्सायुज्यादिसिद्धिः स्यात्तत्पोषोऽन्यस्य वै फलम् ॥ २६७ ॥
कर्मणां गहना रीतिर्ब्रह्मणापि न बुद्ध्यते ।
ईश्वरत्वात्तदिच्छायाः प्रधानत्वादनेकधा ।
तदुद्रेकोऽवसाने स्यात् कृपाक्रोधविभेदतः ॥ २६८ ॥
कृपयाऽधमतां प्राप्य भक्तं वै मोचयेत् क्वचित् ।
अनियुक्ततपस्यानां पीडया क्रोधतः क्वचित् ।
हीनभावं नयत्येष दुष्टं वा मोचयेत् क्वचित् ॥ २६९ ॥
कर्मणो ह्यपि बोद्धव्यं बोद्धव्यं च विकर्मणः ।
अकर्मणश्च बोद्धव्यं गहना कर्मणो गतिः ॥ २७० ॥
अतश्च सुतरामेव कर्ममार्गो दुरत्ययः ।
अतोऽपि भजनं कार्यं भजने नहि तादृशम् ॥ २७१ ॥
अन्योन्यनाशकत्वं च कर्मणां भवति क्वचित् ।
कर्ममार्गे फलं तस्मान्न निरूप्यं हि सर्वथा ॥ २७२ ॥

ભાવાર્થ : હવે હું કર્મમાર્ગમાં ભ્રાન્ત થયેલા જીવોનું બહુ પ્રકારનું ફલ, પ્રકર્ષે કરીને (સારી રીતે) કહીશ. યથાજ્ઞાન વિના કર્મ કરનારાઓ (ભગવાનના મત પ્રમાણે) ત્રણ પ્રકારના મનાયેલા છે, તેમજ વળી સાત્ત્વિક, રાજસિક અને તામસિક ઇત્યાદિ વિભેદ વડે કર્મ પાણ ત્રણ પ્રકારનું હોય છે. (૨૫૬-૫૭) સાત્ત્વિક જીવ જે સાત્ત્વિક કર્મ યથાશ્રુતિપરાયાણ થઈ કરતો હોય, તો વિમાન સ્ત્રીઓથી આવૃત-વિરાજિત થયેલો સ્વર્ગલોક તેને સિદ્ધ થાય છે (૨૫૮) પરંતુ (એનું) પુણ્ય, તિરોહિત-ક્ષીણ થાય એટલે ત્યાંથી નીચે મસ્તકે તેનો અધઃપાત થાય છે, અને (પોતાનો અવશિષ્ટ) પુણ્યશેષ લઈ સમીચીન કુલમાં એટલે ઉત્તમ યોનિના પવિત્રસત્કુલમાં તે જન્મ પામે છે. (૨૫૯) જે સાત્ત્વિક જીવ રાજસકર્મ કરતો હોય તો મેરુપર્વતાદિ સ્થલનું જે સુખ હોય છે તે સુખનો ભોગ કરે છે. જે સાત્ત્વિક જીવ તામસ કર્મ કરતો હોય, તો તે પાતાલને વિષે યથાયોગ્ય સુખ ભોગવે છે. (૨૬૦) રાજસજીવ જે સાત્ત્વિકકર્મ કરતો હોય, તો તે દૈત્યલોકના સ્વર્ગોને વિષે જન્મ પામે છે. રાજસ જીવ જે રાજસ કર્મ કરતો હોય તો તે ચન્દ્રલોકને વિષે સુખ પામે છે (૨૬૧) અને વૃષ્ટિ દ્વારા અન્ન રૂપ થઈ રેતોયોનિને વિષે જન્મ પામે છે. જે રાજસ જીવ તામસકર્મ કરતો હોય, તો તે યક્ષલોકમાં સુખ પામે છે. (૨૬૨) જે તામસજીવ સાત્ત્વિકકર્મ કરતો હોય તો તે પિતૃલોકમાં મહિમા પામે છે. તામસજીવ જે રાજસકર્મ કરતો હોય તો તે ભૂતાદિલોકનું સુખ પ્રાપ્ત કરે છે. જે તામસજીવ તામસ કર્મ કરતો હોય તો તે, સર્પાદિલોકનું સુખ ભોગવે છે. (૨૬૩) - પરન્તુ આ નવવિધ (૯ પ્રકારના) કર્મમાં સર્વે જીવોની (મર્ત્યલોકમાં) પુનરાવૃત્તિ (પુનર્જન્મ) થાય છે તેમજ વળી, (પૂર્વ કર્મના અવશિષ્ટ) શેષરૂપી કર્મ બીજાથી (સ્વસજાતીય) કર્માન્તરની પુનઃ ઉત્પત્તિ થાય છે. એ રીતે (નવવિધ કર્મ માર્ગમાં) ત્રીણ વેદોક્ત કર્મપરાયાણ જીવો ગતાગત (તે તે સ્વર્ગાદિ લોકમાં જવું અને પુનઃ મૃત્યુલોકમાં પુનઃ આગમન

કરવું એવા) અનિત્ય ફલને પ્રાપ્ત થાય છે. (૨૬૪) (હવે પ્રકીર્ણક ઉપાસનાઓના ફલનું કથન કરવા નાના પ્રકારના દેવના ઉપાસકોનું ફલ કહે છે. અગ્નિહોત્રાદિ કરવામાં તે તે વેદોક્ત અગ્નિઆદિ દેવતાની જે ઉપાસનાબુદ્ધિ જીવને થાય છે તેમાં તે તે ઉપાસકને ભેદબુદ્ધિ થતી હોવાથી તે તે દેવતાનું સાયુજ્ય થવાનું ફલ, તે તે ઉપાસકને પ્રાપ્ત થાય છે.) તે તે વેદોક્ત અગ્નિઆદિદેવોના ઉપાસકો જે જન્મથી ઉપાસના કરે, તો તેમને તે તે દેવનું સાયુજ્યાદિરૂપ ફલ, અનેક પ્રકારે પ્રાપ્ત થાય છે, તેમજ નિષિદ્ધ ન હોય એવા ભાવથી પૌરાણિક દુર્ગા, ગણપતિ ઇત્યાદિ દેવોના ઉપાસકોને પાણ તે તે દેવનું સાયુજ્ય થવારૂપી ફલ પ્રાપ્ત થાય છે. (૨૬૫) સાત્ત્વિકજીવો દેવોનું, રાજસજીવો યક્ષોનું તથા રાક્ષસોનું, અને અન્યે તામસજીવો પ્રેતોનું તથા ભૂતગણોનું યજન ભજન કરે છે. તે તે દેવના ભક્તો તે તે દેવને પામે છે, જ્યારે ભગવદ્ભક્તો ભગવાનને સેવી ભગવાનને પ્રાપ્ત થાય છે. (૨૬૬) વિહિત અનેક દેવોની ઉપાસના કરનારાઓને દેહના અન્તમાં તેમણે જે દેવતાની ઉપાસના કરી હોય છે, તે દેવતાના સાયુજ્યાદિ તેમને પ્રાપ્ત થાય છે. અન્ય દેવતાની ઉપાસના, તે - અન્તિમ દેવતાના સાયુજ્યાદિફલને નિશ્ચયે કરીને પોષાણ આપે છે. (અર્થાત્ તે ઉપાસકોએ (પૂર્વ) જે અન્ય દેવતાની ઉપાસના કરી હોય છે તે પૂર્વદેવતાની ઉપાસના, અન્તિમ દેવતાના સત્વર પ્રસન્ન થવામાં કારણભૂત છે.) (૨૬૭) કર્મની ગતિ ગહન છે, બ્રહ્માથી પાણ તે જાણી શકાતી નથી; કારણ કે ભગવાનની ઈચ્છા ઈશ્વર છે અર્થાત્ બલિષ્ઠ છે, અને પ્રધાનસ્થાને હોય છે. અનેક પ્રકારે તેનો ઉદ્રેક (પ્રાબલ્ય, વૃદ્ધિ વા પ્રારમ્ભ) થાય છે તથાપિ દેહના અવસાન સમયે કર્મ ફલદાયક થાય છે. ક્વચિત્ કૃપારૂપે-શુભરૂપે, અને ક્વચિત્ ક્રોધરૂપે - અશુભરૂપે એમ ભિન્ન પ્રકારે કર્મસ્વરૂપી ભગવાન (ફલદાન સમયે) પ્રકટ થાય છે. (૨૬૮) જે કર્મસ્વરૂપી ભગવાનની ઈચ્છા શુભરૂપ હોય છે, તો ક્વચિત્ અધમતાને પ્રાપ્ત થયેલા ભક્તજનને પાણ

પોતે કૃપા કરી, ખરેખર, મુક્તિ આપે છે; અને જો ભગવદ્વિદ્યા અશુભરૂપ હોય છે, તો ક્વચિત્, કર્મસ્વરૂપી ભગવાન પોતે, ક્રોધ કરી (આજ્ઞા વિના જોતો તપશ્ચર્યા કરી શરીરની ભીતર અન્તઃકરાણમાં બિરાજતા ભગવાનને પીડા આપે તેવી) અનિયુક્ત તપશ્ચર્યા કરનારાઓને, દુઃખ પાણ આપે છે. એ ભગવાન ક્વચિત્ દુષ્ટજીવને હીનભાવ પ્રાપ્ત કરાવે છે અથવા તો ક્વચિત્ તેને મુક્તિનું પાણ દાન કરી દે છે. (૨૬૯) આમ છે, તેથી વિહિત કર્મને વિષે પાણ વિચાર કરવો કે ભગવદ્વિદ્યા કેવી છે ? જો ભગવદ્વિદ્યા કર્મ કરાવવાની હોય, તો જ, તે વિહિત કર્મ કરવું. જો ભગવદ્વિદ્યા ન હોય, તો તે વિહિતકર્મ પાણ ન કરવું. તેવી જ રીતે, વિકર્મ તેમજ અકર્મને વિષે પાણ (ભગવદ્વિદ્યા) કર્મ કરાવવાની છે કે નથી તેનો) વિચાર કરવો. કર્મની ગતિ ગહન છે. (૨૭૦) આ કારણને લીધે જ, કર્મમાર્ગ સુતરામ દુરત્યય છે. (અર્થાત્ વિશેષે કરીને કર્મમાર્ગને પેલેપાર જીવથી જઈ શકાતું નથી એવો કર્મમાર્ગ છે.) ત્યારે શું કરવું ? એવી ઉત્કણ્ઠા થાય તો કહે છે કે ‘આ રીતે કર્મમાર્ગ દુરત્યય છે, તેથી પાણ જીવે ભગવદ્જન અવશ્ય કરવું જોઈએ; કારણ કે ભગવદ્જન કરવાથી (ઉપર કહ્યું) તેવું અનિષ્ટ તો થતું નથી જ. (૨૭૧) ક્વચિત્ કર્મો પરસ્પર નાશ કરનારા થાય છે. તેથી કર્મમાર્ગમાં ફલનું નિરૂપાણ પાણ સર્વથા થઈ શકતું નથી- એમ સિદ્ધ થાય છે. (૨૭૨)

વિવેચન : ‘**एतस्यैवानन्दस्यान्यानि भूतानि मात्रामुप-जीवन्ति ।** (बृह.उप. ४-३-३२) અર્થાત્ - ‘આ જ આનન્દની માત્રા ઉપર અન્ય ભૂતો ઉપજીવન કરે છે’ આધાર રાખે છે. ઇત્યાદિ શ્રુત્યનુસાર સર્વત્ર જગત્માં સદૈશ લોકમાં સુખરૂપ ફલ, તથા તે સુખની વાંછા નિવૃત્ત કરવા તે ફલના સાધનભૂત વૈદિક કર્મ પાણ દર્શાવ્યા છે. એ સર્વ કનિષ્ઠ અધિકાર પરત્વે છે-એમ સ્ફુટ કરવા આચાર્યશ્રી કારિકામાં કહે છે કે

‘**कर्ममार्ग इति ।**’ ‘કર્મમાર્ગમાં પ્રવૃત્ત થયેલા જીવો ભ્રાન્ત છે.’ ‘જ્ઞાન હોય છતાં કર્મો કયે પ્રકારે ભ્રાન્તિ ઉત્પન્ન કરે ?’ એ શંકા થાય તો **समाधान** કરે છે કે ‘**अयथाज्ञानत इति ।**’ ભગવાને અયથાજ્ઞાનતઃ અર્થાત્ યથોક્તજ્ઞાનરહિત કર્મ કરનારા જીવોને ત્રણ પ્રકારના માન્યા છે. સ્વભાવ તથા ગુણના ભેદને લીધે કર્મનું વિવિધમાર્ગપાણું હોય છે. (કર્મ અનેક માર્ગે અનેક પ્રકારે થાય છે.) ચિત્તના સ્વભાવભૂત થયેલા ગુણોના ભેદને લીધે નાના પ્રકારના જીવો બહુ પ્રકારનાં યજ્ઞ, દાન, જપ, ઇત્યાદિ કર્મો કરે છે. તામસ જીવ, કદાપિ સાત્ત્વિક કર્મ કરતો નથી, અને જો કરે છે તો તે સાત્ત્વિક કર્મ પોતે તામસ પ્રકારે કરે છે એમ સમજવું. એ રીતે શ્રીમદ્ભગવદ્ગીતામાં ભગવાને કર્મના નવ ભેદ નિરૂપિત કર્યા છે. ‘**कर्त्ता सात्त्विक उच्यते ॥ (भ.गी.१८-२६) यत्तत्सात्त्विकमुच्यते ॥ (भ.गी.१८-२३)** શ્રીમદ્ભગવદ્ગીતાના ૧૮ મા અધ્યાયના ૨૩-૨૨ શ્લોકમાં ‘કર્તા સાત્ત્વિક કહેવાય છે’ જે કર્મ નિત્ય, અજ્ઞાનાસકિતથી રહિત તથા સંસારના અનુરાગથી તથા દ્વેષથી રહિત છે-એવું જે કર્મ નિષ્કામ ભક્તે ભગવત્પ્રીત્યર્થે કર્યું હોય તે કર્મ સાત્ત્વિક કહેવાય છે’ - ઇત્યાદિ શ્લોકમાં ભગવાને કર્મના નવ ભેદ કહ્યા છે. ‘**ऊर्ध्वं गच्छन्ति सत्त्वस्थाः ॥ (भ.गी.१४-१८)** સત્ત્વસ્થ જીવો ઊર્ધ્વગમન કરે છે- એ વાક્યાનુસાર કર્મ ત્રણ પ્રકારનું હોય ત્યારે સાત્ત્વિક જીવ જ ઉત્તરમાર્ગે ઊર્ધ્વ (ઉચ્ચ) ઇત્યાદિ લોકને વિષે ગમન કરે છે એમ કહી શકાય છે. ‘**अन्तरायैरविहतो यदि धर्मः स्वनुष्ठितः । (भाग. ११-१०-२२-७)**’ આ શ્રીમદ્ભાગવતના પંચશ્લોકમાં ભગવાને સાત્ત્વિક યજ્ઞકર્તાનું ફલ સ્ફુટ કર્યું છે. ‘સ્વર્ગાદિક ફલ પાણ સ્પર્ધા, અસૂયા, નાશ તથા અપક્ષય ઇત્યાદિ દોષને લીધે નિરર્થક છે એમ શ્રુતિઓ કહે છે. જો ધર્મ વિઘનથી વિઘાત પામ્યો ન હોય તથા સારી રીતે અનુષ્ઠિત થયો હોય તો તેના ફલત્વે પ્રાપ્ત થતું સ્થાન આ પ્રકારે છે : (સાત્ત્વિક) યાજ્ઞિક અધિકારી આ લોકમાં

યજ્ઞો કરીને દેવતાઓનું ભજન કરીને સ્વર્ગલોકે ગમન કરેછે. તત્ર પોતે (આ લોકના પુણ્યબલે) પ્રાપ્ત કરેલા દિવ્ય ભોગોને દેવવત્ ભોગવે છે. નિજ પુણ્યબલે પ્રાપ્ત કરેલા તથા સર્વભોગસમ્પન્ન થયેલા એવા વિમાનમાં મનોહર વેશ ધારણ કરીને ક્રીડાયતુર દેવાઙ્ગનાઓના મધ્યમાં તે વિહાર કરે છે, અને ગન્ધર્વો તેનું ગાન કરે છે કિંકિણીના ઝણકારવાળા કામચારી વિમાનોમાં સ્ત્રીઓના સંગે સ્વર્ગના નન્દનવનાદિ ક્રીડાસ્થલમાં તે પુણ્યવાન્ ક્રીડા કરી વિષયભોગમાં લોલુપ થઈ જાય છે, પરન્તુ પુણ્યક્ષીણ થયે પોતીકો જે અધઃપાત થવાનો છે તેનું એને ભાન પણ થતું નથી. જ્યાં પર્યન્ત પુણ્ય સમાપ્ત થાય ત્યાં પર્યન્ત તે સ્વર્ગલોકમાં ઉત્તમ આનન્દ ભોગવે છે. પરન્તુ એનું પુણ્ય જ્યાં ક્ષીણ થયું કે તરત જ કાલબલથી હારી જઈને તેની ઈચ્છા હોય કે ન હોય તો પણ સ્વર્ગલોકમાંથી તે નીચે પડે છે.’ - આ પ્રકારે સાત્ત્વિકકર્તાનું ફલ કથ્યું. (જુઓ કારિકા ૬-૧૦ નું વિવેચન) હવે રાજસકર્તાને આના કરતાં પણ હીનફલ થાય છે. એમ બોધ કરતાં આચાર્યશ્રી અતિદેશ કરે છે કે રાજસકર્મના ફલમાં પણ અન્તે સાત્ત્વિકકર્મના ફલની માફક આ લોકમાં પુનર્જન્માદિક થાય છે. તેવી જ રીતે રાજસજીવ પણ દક્ષિણમાર્ગે ગમન કરતો કરતો દૈત્યના સ્વર્ગોમાં, ચન્દ્રલોકમાં, તથા યક્ષલોકમાં સુખનો અનુભવ કરે છે. સર્વપ્રકારના લોકનો સંગ્રહ કરવાને અર્થે સત્ત્વાદિગુણના તારતમ્ય પ્રમાણે ન્યૂન વા અધિક ફલની કલ્પના કરી છે.

હવે યમલોકમાર્ગનો સંગ્રહ કરવાને અર્થે તામસોનું ફલ કથે છે કે તામસજીવોને સાત્ત્વિક, રાજસિક તથા તામસિક કર્માનુસાર, અનુક્રમે પિતૃલોક, ભૂતલોક તથા સર્પલોક ફલરૂપે પ્રાપ્ત થાય છે. આ પ્રકારે ૯ વિધ કર્મનું ફલ નિરૂપિત કરીને ગીતોક્ત ભગવદ્વાક્યે ઉપસંહાર કરે છે કે ‘**एवं त्रयीधर्मपरा इति ।**’ આ પ્રકારે ત્રयीવેદોક્ત કર્મમાં પરાયાણ રહેલા જીવો ગતાગત (અર્થાત્ તે તે સ્વર્ગાદિ લોકમાં જવું અને પુનઃ મૃત્યુલોકના

જન્મમરાણાત્મક પ્રવાહમાં આગમન કરવું એવા અસ્થિર) ફલને પ્રાપ્ત થાય છે. હવે ^૧પ્રકીર્ણક (મિશ્ર ઉપાસના કરનારા) જીવોનું ફલ કથન કરવા કહે છે કે ‘**तत्तद्देवोपासकानामिति ।**’ વેદોક્ત અગ્નિ ઈત્યાદિ નાના પ્રકારના દેવોના ઉપાસકોને તે તે દેવનું સાયુજ્ય થવારૂપી ફલ પ્રાપ્ત થાય છે - તે તે દેવની ઉપાસના કરવામાં ભેદબુદ્ધિ થતી હોવાથી તે તે દેવની સાથે સાયુજ્યથવારૂપી ફલની પ્રાપ્તિ થાય છે. ^૨ પુરાણમાં કહેલા દુર્ગા, ગણપતિ ઈત્યાદિ દેવોની ઉપાસના નિષિદ્ધ ન હોય એવા ભાવથી જ જે કરવામાં આવે તો જ તે ઉપાસકોને પણ દક્ષિણમાર્ગને વિષે તે તે દેવની સાથે સાયુજ્ય થવારૂપી ફલની પ્રાપ્તિ થાય છે. (૨૫૬-૨૬૫)

‘આ પ્રકારે વિષ્ણુની ઉપાસનાનું ફલ ^૩ઉત્કૃષ્ટ છે, તો પછી વિષ્ણુનો પરિત્યાગ કરી, કોઈ પણ જીવ અન્યદેવનો ઉપાસક થશે નહિ’ - એવી શંકા થાય તો ગીતામાં કહેલા ભગવદ્વાક્યથી આચાર્યશ્રી સમાધાન કરે છે કે ‘જીવો પોતાના અધિકાર પ્રમાણે તે તે સાત્ત્વિક, રાજસિક, વા તામસિક દેવોનું ભજન કરે છે’ - આમ કારિકા યોજી પોતે સમાધાન કર્યું છે કે ‘**यजन्ते सात्त्विका देवानिति**’ સાત્ત્વિક જીવો દેવોનું, રાજસજીવો યક્ષોનું તથા રાક્ષસોનું અને અન્ય તામસ જીવો પ્રેતોનું તથા ભૂતગણોનું

૧. પ્રકીર્ણક ઉપાસનાઓ જ્ઞાનકાણ્ડેકદેશ પ્રતિપાદિત ઉપાસનાઓ. જૈમિનિએ ૪ અધ્યાયનું સંકર્ષણકાંડ કર્યું તે દેવતાકાણ્ડ કહેવાય છે. આ કાણ્ડ પણ ‘ઉપાસના’ નામના કર્મનું પ્રતિપાદક હોવાથી કર્મભીમાંસામાં જ સમાવેશ પામે છે. તેમાં કહેલી રીતિએ દેવોપાસન કર્યાથી તદુપાસકને તે પ્રકારનું જ ફલ થાય છે.

૨. અત્ર પૌરાણિક દેવો પંચાયતનરૂપ વિશિષ્ટશેષ એવા સૂર્ય, વિષ્ણુ, શિવ, શક્તિ, તથા ગણપતિ સમજવા. તેમની ઉપાસનાનું ફલ પણ દક્ષિણ રીતિએ જ થાય છે - એમ જાણાવવાને મૂલમાં ‘નિષિદ્ધેત્તરભાવતઃ’ એવું પદ યોજ્યું છે. અર્થાત્ નિષિદ્ધ ન હોય એવા ભાવથી જ જે એમની ઉપાસના થાય તો ફલદાન થાય છે.

૩. બહુ બહુ પુરાણોમાં વિષ્ણુનો ઉત્કર્ષ પ્રતિપાદિત કરેલો હોવાથી આ શંકા થાય તો તેનું સમાધાન અત્ર કર્યું છે કે અધિકારિભેદથી તે તે દેવું ભજન ઘટી શકે છે.

યજ્ઞ કરે છે. તે તે દેવના ભક્તો તે દેવને પામે છે, જ્યારે નિર્ગુણ ભગવદ્ભક્તો ભગવાનને સેવી ભગવાનને પ્રાપ્ત થાય છે. એકી સમયે બહુદેવની ઉપાસના કરવામાં આવે તો કર્મનું પ્રાધાન્ય હોવાથી કર્મમાર્ગીય જ ફલ પ્રાપ્ત થાય છે, ઉપાસનાનું ફલ પ્રાપ્ત થતું નથી. (૨૬૬) ‘ક્રમપૂર્વક ભક્તિથી તે તે દેવતાની ઉપાસના કરવામાં આવે તો ફલ શું થાય ?’ આ શંકા થાય તો તેનું સમાધાન કહે છે કે ‘વિહિતાનેકેતિ’ અનેક દેવતાની વિહિત ઉપાસના કરવામાં આવે તો દેહના અન્તમાં જે દેવતાની ઉપાસના કરવામાં આવે છે તે દેવતાની સાથે જ સાયુજ્યાદિ ફલ પ્રાપ્ત થાય છે. પૂર્વે જે દેવતાની ઉપાસના કરી હોય છે તે દેવતા પ્રસન્ન થાય છે અને અન્તિમ દેવતા સત્વર પ્રસન્ન થઈ ફલદાન કરે તેમાં પૂર્વદેવતાની અભ્યનુજ્ઞા (સંમતિ) જ કારણ થાય છે. (૨૬૭) અતઃપર - આ ઉપરથી કર્મનું બલ વિચારણીય છે, કારણ કે અક્ષરાત્મત્વે કરીને કર્મ ફલદાનાંશમાં સ્વતન્ત્ર પ્રમેયરૂપ છે. તેથી હવે આચાર્યશ્રી કર્મના બલનો વિચાર કરે છે : - આ રીતે ઉપાસનામાં નિયત ફલનું ઉપપાદન કરીને કર્મમાર્ગે જ ફલ અનિયત - અનિશ્ચિત છે એમ જાણાવવા આચાર્યશ્રી કારિકામાં સિદ્ધાન્ત કહે છે કે ‘કર્મણાં ગહના રીતિઃ’ ‘કર્મની રીતિ-ગતિ ગહન છે’ કર્મના એક વિહિત અંશમાં સહસ્ર નિષિદ્ધકર્મ આવી પડે છે અને તે જ પ્રકારે એક નિષિદ્ધકર્મમાં પાણ અનેક વિહિત કર્મો આવી પડે છે. તેથી એ કર્મને વિષે કયા કર્મનું ફલ થાય છે એને વિષે સર્વેને જ શંકા થાય છે. તત્ર હેતુ કથે છે કે ‘ઈશ્વરત્વાત્તદિચ્છાયા ઇતિ’ ભગવદિચ્છા ઈશ્વર છે - બલિષ્ઠ જ છે. કર્મસ્વરૂપી ભગવાન સ્વેચ્છાથી કેવા રૂપે દુષ્કર્મરૂપે વા સુકૃતરૂપે અભિવ્યક્ત થશે તે જાણી શકાતું નથી. (કર્મસ્વરૂપી ભગવાનની સ્વતન્ત્રતા પ્રકટ કરે છે :-) કર્મસ્વરૂપી ભગવાન ઈશ્વર છે, સ્વતન્ત્ર છે; એટલે પોતાની ઈચ્છા પ્રમાણે કવચિત્ દુષ્કર્મરૂપે પ્રકટ થઈ દુઃખરૂપ ફલનું દાન કરે છે, તેમ કવચિત્ સુકૃતરૂપે પ્રકટ થઈ સુખરૂપ ફલનું દાન કરે છે - આવી ભગવદિચ્છા અવ્યક્ત એટલે અપ્રકટ

છે. એટલે એ ભગવદિચ્છા કેવી છે તે કોઈથી કળી શકાતું નથી. એથી સિદ્ધ થાય છે કે વિધિ વ્યર્થ છે એટલે કર્મનું ફલ નિયત-નિશ્ચિત થઈ શકતું નથી, કારણ કે અનેક પ્રકારે તે (કર્મ) ની અભિવૃદ્ધિ થાય છે ત્યાં પાણ દેહના અન્તસમયમાં જે કર્મ હોય છે તે કર્મ જ ફલદાયક થાય છે. ત્યારે પાણ સ્વેચ્છાથી કર્મ સ્વરૂપી ભગવાન કેવારૂપે (દુઃખરૂપે વા સુખરૂપે) પ્રકટ થશે તે જાણી શકાતું નથી, જે ભગવાનની જીવ ઉપર કૃપા થાય છે તો પોતે શુભરૂપે - પુણ્યરૂપે પ્રકટ થઈ તેને સુખનું ફલદાન કરે છે, જે જીવ ઉપર ભગવાનનો કોપ થાય છે, તો પોતે અશુભરૂપે પ્રકટ થઈ, તેને દુઃખરૂપી ફલ ભોગવાવે છે. એમ તે તે પ્રકારની ભગવદિચ્છાથી નિર્ણય થઈ શકે છે. (૨૬૮) તેનું ઉપપાદન કરવાને અર્થે કારિકામાં કહ્યું છે કે ‘કૃપયેતિ’ અધમ ગતિને પ્રાપ્ત થયેલા એવા ભક્ત જીવ ઉપર પાણ જે ભગવાનની કૃપા કરવાની ઈચ્છા થાય છે તો ભગવાન પોતે એવા અધમ જીવને પાણ કૃપા કરી મુક્તિરૂપી શુભ ફલનું દાન કરે છે - એ રીતે નિષિદ્ધ કર્મના અન્તમાં કર્મસ્વરૂપી ભગવાન પોતે, સદ્ગુણ - શુભરૂપે પ્રકટ થાય છે. તેવી જ રીતે વિહિત શુભ કર્મના અન્તમાં પાણ કર્મસ્વરૂપી ભગવાન સ્વેચ્છાથી નિષિદ્ધ અશુભ ફલરૂપે પાણ પ્રકટ થાય છે. નિષિદ્ધના અન્તે સદ્ગુણ (સ્વેચ્છાએ કર્મસ્વરૂપી ભગવાનનો) આવિર્ભાવ થાય, અને વિહિતના અન્તે નિષિદ્ધરૂપે પાણ સ્વેચ્છાએ એમનો આવિર્ભાવ થાય એમ જાણાવવા આચાર્યશ્રી કહે છે કે ‘અનિયુક્તપસ્યાનામિતિ’ ભગવાનની આજ્ઞા વિના જ જે જીવો અતિ ઉગ્ર તપશ્ચર્યા કરે છે તેઓ અન્તે શરીરની ભીતર વિરાજતા ભગવાનને પીડા આપે છે, અને તેથી તેઓ અન્તે ભગવાનના કોપને પાત્ર થાય છે. ભગવાન કોપાયમાન થઈ એવી ઉગ્ર તપશ્ચર્યા કરનારાઓને પાણ શ્વાન-ગ્રામસિંહ-કૂતરા ઈત્યાદિની યોનિ પ્રાપ્ત કરાવી અથવા નરકાદિક અધમગતિને પ્રાપ્ત કરાવી દુઃખ ભોગવાવે છે. આ રીતે વિહિત શુભ કર્મને અન્તે પાણ ભગવાન સ્વેચ્છાથી નિષિદ્ધ અશુભ ફલરૂપે

પ્રકટ થાય છે. જો ભગવાનની ઈચ્છા હોય છે તો પોતે સન્તુષ્ટ થઈ એવા તપસ્વીને પાણ ક્વચિત્ મુક્તિનું દાન પાણ કરી દે છે. આ પ્રકારે ઈશ્વરનું સર્વસમર્થ ભગવાનનું ચરિત્ર દુર્વિભાવ્ય-દુર્જ્ઞેય છે એમ સમજવું (૨૬૯-૨૭૦). આ કારણથી જ શ્રીભગવાન કર્મમાર્ગને વિષે પોતાનો શો અભિપ્રાય છે તે નિરૂપિત કરી રહ્યા છે એ જાણાવવા આચાર્યશ્રી કારિકામાં ભગવદુક્ત શ્લોક કહે છે કે ‘**કર્મણો હ્યાપિ બોદ્ધવ્યમિતિ**’ વિહિત કર્મને વિષે પાણ વિચાર કર્તવ્ય છે.’ ભગવાનની ઈચ્છા શું કર્મ કરાવવાની છે કે કર્મ ન કરાવવાની છે ?’ એ વિચાર પાણ અવશ્ય કરવો ઘટે છે. જો ભગવદિચ્છા તે વિહિત કર્મ કરાવવાની હોય તો જ તે કર્મ કરવું, પાણ જો એવી ઈચ્છા ન હોય તો તે કર્મ ન કરવું. તેવી જ રીતે **વિકર્મ**-વિપરીત કર્મને વિષે પાણ ભગવાનનો અભિપ્રાય સમજવો જોઈએ. જેમકે, ‘અગ્નિહોત્રાદિકર્મ કલિયુગમાં કર્તવ્ય નથી’. અત્ર ભગવદિચ્છા તે તે અગ્નિહોત્રાદિ કર્મ કરાવવાની છે કે ન કરાવવાની છે એવો વિચાર કરી અગ્નિહોત્રાદિ કર્મ કરવા કે ન કરવા એનો નિર્ણય કરવો જોઈએ. તે જ પ્રમાણે નિષિદ્ધ કર્મને વિષે પાણ વિચાર કરવો જોઈએ. જેમકે, બ્રાહ્મણનો વધ નિષિદ્ધ છે તે કરવો જોઈએ કે ન કરવો જોઈએ ? જો ભગવાનની ઈચ્છા બ્રાહ્મણનો વધ કરાવવાની જ હોય તો તે વધ પાણ હિતકારી થઈ પડે છે. જેમકે, દ્રોણાદિ જે પોતાના ગુરુજનો હતા તેમનો તથા પોતાના સ્વજનોનો વધ, યદ્યપિ શાસ્ત્રમાં^૧ નિષિદ્ધ હતો તો પાણ તેમનો વધ અર્જુને ભગવદાજ્ઞાને અનુસરીને કર્યો. એથી જ ભગવાને શ્રીમુખે ઉપદેશ કર્યો છે કે ‘**ગહના કર્મણો ગતિઃ**’ કર્મની ગતિ ગહન છે’ આથી કર્મનું ફલ નિરૂપિત કરવું કઠિન છે એવો અર્થ સિદ્ધ થાય છે આથી આચાર્યશ્રી ઉપસંહાર કરે છે કે ‘**અતશ્ચ સુતરામેવ કર્મમાર્ગો દુરત્યય ઇતિ**’ એથી

૧. (જુઓ શ્રીન્યાસાદેશ ઉપર શ્રીવિઠ્ઠલેશપ્રભુની ટીકા-ન્યાસાદેશ તાત્પર્યવિવરણ જે ગીતાના ઉપોદ્ઘાત તરીકે મ.ગ.શાસ્ત્રીજીએ પ્રસિદ્ધ કર્યું છે.)

પાણ વળી કર્મમાર્ગ તો સુતરામ્ (ખાસ કરીને) દુરત્યય છે - વિશેષે કરીને જ પાર પામી શકાતો નથી.’ આ પ્રકારે કર્મમાર્ગને પાર પાણ જીવ થઈ શકતો નથી તો પછી તેણે શું કરવું એ આકાંક્ષા થાય તો આચાર્યશ્રી સમાધાન કહે છે કે ‘**અતોઽપિ ભજનં કાર્યમિતિ**’ કર્મમાર્ગ દુરત્યય છે. કર્મમાર્ગને પાર પામી શકાતું નથી એમ સમજીને પાણ જીવે **ભગવદ્ભજન અવશ્ય કરવું ઘટે છે.**’ શંકા : ‘ભગવદ્ભજન કરવામાં પાણ જો આ પ્રકારે થાય તો પછી ભગવદ્ભજનમાર્ગમાં તથા કર્મમાર્ગમાં શો વિશેષ (ફેર) રહ્યો ?’ - આ શંકા થાય તો આચાર્યશ્રી સમાધાન કરે છે કે ‘**ભજને નહિ તાદૃશમિતિ**’ ભગવદ્ભજનમાર્ગમાં કર્મમાર્ગના જેવું અનિષ્ટ પ્રાપ્ત થતું નથી.’ કર્મમાર્ગમાં ભગવાનની ઈચ્છા વિના કર્મ કરવામાં આવે, તો અનિષ્ટ ફલ પ્રાપ્ત થાય છે; પરંતુ ભક્તિમાર્ગમાં જો ભગવદિચ્છા વિના ભજન કરવામાં આવે તો તે ભજનમાં પ્રતિબન્ધ આવી પડવાથી ભગવદ્ભજન ઉત્તમ રીતે થઈ શકતું નથી અને તેથી એ ભજનથી પરમ ફલનો નિર્વાહ ન થઈ શકે - એમ કદાચ સમ્ભવે, પરંતુ (એવું એવું પાણ) ભગવાનનું ભજન કરવાથી કંઈ પાણ અનિષ્ટ થતું નથી એટલો પાણ નિશ્ચય આ ભક્તિમાર્ગમાં જ થાય છે. આ પ્રકારે ભક્તિમાર્ગ કર્મમાર્ગ કરતાં ઉત્તમ છે એમ સિદ્ધ થાય છે. (૨૭૦-૨૭૧)

અત્ર આ આશય છે. કાલ, કર્મ તથા સ્વભાવ એ ભગવાનના અક્ષર સ્વરૂપનાં જ રૂપો છે એમ પૂર્વે પ્રતિપાદિત કરીને અક્ષરનું જ રૂપાન્તર કર્મ છે એમ સિદ્ધ કર્યું છે. ૧૦૮ મી કારિકામાં ક્રિયાશક્તિરૂપી ભગવાન કર્મરૂપે કર્મફલની સમાપ્તિપર્યન્ત પ્રકટ રહે છે એમ નિરૂપિત કર્યું છે, ‘**एतस्यैवाक्षरस्य प्रशासने गार्गी द्यावापृथिवी विधृते तिष्ठतः ॥ (बृह.उप. ૩-૮-૯)** હે ગાર્ગિ ! આ અક્ષરના જ પ્રશાસનમાં ધ્રુલોક તથા પૃથિવી ધારાણ થઈને રહે છે.’ - ઈત્યાદિ શ્રુતિઓથી - ભગવાનના

અક્ષરરૂપનું ઈશિતૃત્વ શાસન કરવાપણું સિદ્ધ થાય છે. તે અક્ષરરૂપે અભિન્ન હોવાથી કર્મસ્વરૂપી ભગવાન પાણ ઈશ છે - અર્થાત્ સ્વતન્ત્રપણે ફલદાન કરવા સમર્થ છે. ‘અન્તે યા મતિઃ સા ગતિઃ’ અન્તે જેવી મતિ તેવી ગતિ. આ ન્યાય ભગવદ્વાક્યાનુસાર છે એટલે અન્તકાલસમયે તે તે પ્રકારની મતિ ઉત્પન્ન કરી તે તે પ્રકારની ગતિ પાણ તે કર્મસ્વરૂપી ભગવાન જ કરાવે છે. આ પ્રકારે ભગવાનનું સ્વાતન્ત્ર્ય ઉપપાદિત કર્યું. (૨૭૦-૨૭૧).

હવે કર્મમાર્ગ કરતાં ભક્તિમાર્ગની વિલક્ષણતા કથે છે :

‘કર્મફલને વિષે કેવલ ઈશ્વરેચ્છા જ પ્રતિબન્ધક થતી નથી, પરન્તુ બીજું પાણ પ્રતિબન્ધક છે’ એમ જણાવવા આચાર્યશ્રી કહે છે કે ‘અન્યોન્યનાશકત્વમિતિ’ કર્મો પરસ્પર એક બીજાનો નાશ કરે છે.’ જેમકે ‘અનવસરે નમસ્કારાદર્દ્ધં પુણ્યં વિનશ્યતિ ।’ ‘અજારજઃ ખરરજો હન્તિ પુણ્યં પુરાકૃતમ્ ।’ અનવસરે ગુર્વાદિને નમસ્કાર કરવામાં આવે તો અર્દ્ધપુણ્ય નાશ પામે છે.’ અજ બકરીની વા ગર્દભની (ગધેડાની) ધૂલ (ઊડે તો તેથી) પૂર્વે કરેલા પુણ્યનો નાશ થાય છે’. આ પ્રકારે કર્મફલના નાશ કરનારાં બહુ કર્મો હોય છે. તેવી જ રીતે ‘વેધોપવાસે ગાન્ધાર્યાઃ પુત્રશતં નષ્ટમ્’ દશમીનો વેધ પામેલી એકાદશીનો ઉપવાસ કરવાથી ગાન્ધારીના ૧૦૦ પુત્ર નાશ પામ્યા.’ વળી, કહ્યું છે કે (સર્વ સુકૃતમાદત્તે । (૩-૧૦૦ મનુસ્મૃતિ); દિવાડતિથૌ તુ વિમુખે ગતે યત્પાતકં નૃપ । તદેવાષ્ટગુણં પ્રોક્તં સૂર્યોદે વિમુખે ગતે । (વિષ્ણુપુરાણ) ‘અપૂજિત અતિથિ સર્વપુણ્ય હરી લે છે.’ ‘દિવસે અતિથિ વિમુખ જતાં જે પાપ થાય તેના કરતાં સૂર્યોદયે અતિથિ વિમુખ જાય તો ૮ ગણું પાપ વધે છે.’ આથી અતિથિનું સન્માન ગૃહસ્થિએ યથાશક્તિ કરવું ઘટે છે.) ‘અતિથિર્વિમુખો યાતઃ પુણ્યમાદાય ગચ્છતિ’ જો અતિથિ

વિમુખ જાય તો જે ગૃહમાંથી તે વિમુખ થઈને જાય છે તે ગૃહસ્થીનું પુણ્ય, પાણ તે અતિથિ લેતો જાય છે.’ શ્રીમદ્વાચાર્યચરાણે ઉપસંહાર કર્યો છે કે ‘કર્મમાર્ગે ફલં તસ્માન્ન નિરૂપ્યં હિ સર્વથેતિ’ તેથી કર્મમાર્ગમાં ફલનું નિરૂપણ પાણ સર્વથા થઈ શકતું નથી.’ (૨૭૨)

અતઃ પર - આ ઉપરથી સ્વભાવબલનો વિચાર ધ્યાનમાં રાખીને હવે આચાર્યશ્રી ઉપાસનામાર્ગનું ફલ કથે છે :

જાયસ્વેતિ મિયસ્વેતિ તૃતીયો ય ઉદાહતઃ ।

પ્રકીર્ણકાનાં સર્વેષાં તત્ફલં પરિકીર્તિતમ્ ॥ ૨૭૩ ॥

ઈશ્વરાલમ્બનં યોગો જનયિત્વા તુ તાદૃશમ્ ।

બહુજન્મવિપાકેન ભક્તિં જનયતિ ધ્રુવમ્ ॥ ૨૭૪ ॥

સાંખ્યેડપિ ભગવચ્ચિત્તે ફલમેતન્ન ચાન્યથા ।

સમર્પણાત્ કર્મણાં ચ ભક્તિર્ભવતિ નૈષ્ઠિકી ॥ ૨૭૫ ॥

યોગેન તુ નિષિદ્ધેન યદિ દેહઃ પ્રસિદ્ધ્યતિ ।

તદા કલ્પાન્તપર્યન્તં ભાવનાતસ્તુ સત્ફલમ્ ।

અન્યથા નરકે પાતો દૃઢભૂમૌ તુ સંસ્થિતિઃ ॥ ૨૭૬ ॥

છલયોગસ્તથા સાંખ્યં શાક્તો માર્ગોડભિધીયતે ।

સિદ્ધાન્તાશ્ચ તથા કૌલા લોકાતીતવિભેદતઃ ॥ ૨૭૭ ॥

સાંખ્યે ભેદદ્વયં તન્ન દ્વિતીયેડનુગ્રહાદિકમ્ ।

આદ્યે લોકસ્ય સન્માનમન્તે તુલ્યં તમસ્તયોઃ ॥ ૨૭૮ ॥

લોકે વ્યામોહકં શાસ્ત્રં સપ્તાનાં બોધકઃ શિવઃ ।

कलौ जनिष्यमाणानामसुराणां क्षयाय हि ॥ २७९ ॥

वामाः शाक्ताश्च योगे तु प्रकटाप्रकटे भिदा ।

प्रकृतिस्तत्र संराध्या साध्यो योगश्च तुष्टये ॥ २८० ॥

शैवश्च वैष्णवश्चैव उपास्ये भेदकद्वयम् ।

कर्मासक्तास्तु ये तत्र वैदिकाः समुदाहृताः ॥ २८१ ॥

सप्तापि सर्वथा त्याज्या भगवन्मार्गवर्तिभिः ।

શબ્દાર્થ : (છાન્દોગ્યોપનિષદ્માં પંચાગ્નિની ઉપાસના કહ્યા પછી જ્ઞાનીઓના અર્ચિરાદિમાર્ગ તથા કર્મીઓના ધૂમાદિમાર્ગ કહીને જ્ઞાનિ તથા કર્મિથી વ્યતિરિક્ત જીવોને માટે) ‘જાયસ્વ મ્રિયસ્વ’ ઇત્યાદિ પદે તૃતીય માર્ગનું નિરૂપણ કર્યું છે. આ તૃતીયમાર્ગરૂપી ફલ કથ્યું છે તે સર્વ પ્રકીર્ણક (ઉપાસનાદિ માર્ગને અનુસરતા પ્રકીર્ણ) જીવોને અર્થે શ્રુતિએ ગાયું છે. (૨૭૩) ઈશ્વરનું આલમ્બન જ યોગમાં કરવામાં આવે છે, તે યોગ, તાદૃશ યોગ્યદેહને ઉત્પન્ન કરી, બહુ જન્મના વિપાક-પરિપાક વડે ભક્તિરૂપી ધ્રુવ-નિયત ફલને ઉત્પન્ન કરે છે. ભગવાનને વિષે ચિત્તનું અનુસન્ધાન કરાવે એવા સાંખ્યમાર્ગમાં પાણ આ જ ફલ થાય છે, અન્યથા ફલ થતું નથી. વળી કર્મનું સમર્પણ ભગવાનને કરવાથી (ભગવાનમાં) નિષ્ઠાવાળી ભક્તિ ઉત્પન્ન થાય છે. (પરંતુ કેવલ સાંખ્યથી, યોગથી કે કર્મસમર્પણથી કંઈ ભગવત્ પ્રાપ્તિરૂપ, ફલ પ્રાપ્ત થતું નથી) (૨૭૪-૨૭૫) હવે નિષિદ્ધયોગનું ફલ કહે છે : નિષિદ્ધ યોગથી જે દેહની પ્રકૃષ્ટ સિદ્ધિ થાય છે, તો જ, કલ્પાન્તપર્યન્ત ભાવના કરવાથી અર્થાત્ ભગવાનનું ધ્યાન કરવાથી જ, શુભ ફલ પ્રાપ્ત થાય છે. પરંતુ દેહ જે પ્રકર્ષે કરીને સિદ્ધ થતો નથી, તો નરકમાં પાત થાય છે. જે દૃઢભૂમિને વિષે યોગનો આરમ્ભ સિદ્ધ થાય છે, તો (જન્માન્તરને વિષે પૂર્વવાસનાને લીધે પુનઃ) યોગનું સંસ્મરણ

થાય છે, (તથા યોગાભ્યાસ કરવાથી મુક્તિ થાય છે.) (૨૭૬) હવે ૭ પ્રકારના શાક્તમાર્ગનું તથા તેના ફલનું કથન કરે છે : - છલયોગ તથા સાંખ્ય (એકત્રિત થવાથી) શાક્તમાર્ગ, ઉપસ્થિત થાય છે : (૧) સિદ્ધાન્તોના મતમાં લોકની અપેક્ષા છે, તથા (૨) કૌલના મતમાં લોકની અપેક્ષા નથી એમ લોકની અપેક્ષા વા અનપેક્ષારૂપી વિભેદ કરીને, સિદ્ધાન્ત તથા કૌલ એવા બે ભેદ સાંખ્યને વિષે છે. તત્ર દ્વિતીય શાક્તમાર્ગમાં અર્થાત્ કૌલના મતમાં માત્ર અનુગ્રહનિગ્રહાદિક નામનું એક દૃષ્ટ જ ફલ માન્યું છે. વળી આદ્ય શાક્તમાર્ગમાં એટલે સિદ્ધાન્તમતમાં લોકને વિષે સન્માન પ્રાપ્ત થવારૂપી ફલ મનાય છે. આ ઉભયે સિદ્ધાન્ત શાક્તમાર્ગમાં તથા કૌલનામના શાક્તમાર્ગમાં અન્તે તમસ્ વા નરકરૂપી સમાન ફલ થાય છે એમ સમજવું. શાક્તમતનું શાસ્ત્ર, લોકને વ્યામોહ કરનારું છે. શિવે શાક્ત મતના સાતે ભેદનો બોધ કર્યો છે. કલિયુગમાં ઉત્પન્ન થનારા આસુર જીવોનો નાશ કરવાને અર્થે, ખરેખર શિવ, એ શાસ્ત્રના (મૂલ) ઉપદેશક થયા છે. યોગમાર્ગને વિષે (૩) વામમાર્ગીયો તથા (૪) શાક્તમાર્ગીયોનો ભેદ હોય છે, તેમાં એકની રીતિ પ્રકટ હોય છે, અને બીજાની અપ્રકટ હોય છે એવો એ બન્નેનો પૂર્વવત્ ભેદ સમજવો. તે બન્નેમાં પ્રકૃતિ અર્થાત્ ત્રિપુરસુન્દર્યાદિ શક્તિનું સંસેવન કરવાનું હોય છે, અને પ્રકૃતિને સન્તુષ્ટ કરવાને અર્થે યોગ સાધવાનો હોય છે. ઉપાસ્ય માર્ગને વિષે (૫) શૈવ તથા (૬) વૈષ્ણવ - એવા ૨ ભેદ છે. તેમાં પાણ જે શાક્તો કર્મમાં આસક્ત હોય છે તેમને (૭) વૈદિક કહેવામાં આવે છે. ભગવન્માર્ગમાં સ્થિતિ કરનારાઓએ એ સાતે શાક્તમાર્ગનો ત્યાગ સર્વથા કરવો જ જોઈએ (૨૭૭-૨૮૧^૧/૨)

વિવેચન : શંકા - લોકમાં બહુ કર્મઠો પર્યનુયોગ-દૂષણ કરવાને અર્થે જિજ્ઞાસા કરતા હોવાથી કર્મમાર્ગનું ફલ સન્દિગ્ધ થાય અને તેથી કર્મ માર્ગની નિર્બલતા પ્રતિપાદિત થાય તો પાણ ઉપાસના માર્ગમાં આ દોષ લાગુ પડતો નથી, કારણ કે ઉપાસનામાર્ગમાં ફલ નિયત-નિશ્ચિત કર્યું છે

એટલે સાત્ત્વિકો દેવોનું યજન કરે છે - ઇત્યાદિ શ્લોકે જે સ્વભાવતઃ ઉપાસન કહ્યું છે તે કર્મમાર્ગ કરતાં ઉત્તમ છે ? આ આકાંક્ષા થાય તો તેનું સમાધાન કરે છે કે ભક્તિમાર્ગ કરતાં ઉપાસનામાર્ગની પાણ ફલતઃ ઉતરતી કક્ષા છે : ‘જાયસ્વેતિ’ વેદમાં જ તૃતીયમાર્ગ નિરૂપિત કર્યો છે જેમકે છાન્દોગ્યો-પનિષદ્માં પંચાગ્નિની ઉપાસના પછી કર્મમાર્ગીયનો ધૂમાદિમાર્ગ તથા જ્ઞાનમાર્ગીયનો અર્ચિરાદિમાર્ગ કથીને તે ઉભયે માર્ગથી અતિરિક્ત (અલગ) એવો તૃતીયમાર્ગ પ્રકીર્ણક સર્વે જીવોની ઉપાસનાઓના ફલ તરીકે કથ્યો છે, જેમકે ‘અથૈતયોઃ પથોર્ન કતરેણ ચ તાનીમાનિ ક્ષુદ્રાણ્યસકૃદાવર્તીનિ ભવન્તિ । જાયસ્ય મ્રિયસ્વેત્યેતત્તૃતીયં સ્થાનમ્ । (છા.૫-૧૦-૮)’ આ ઉભયે માર્ગમાંથી કોઈ પાણ માર્ગે જેમની ગતિ થતી નથી તેવા આ ક્ષુદ્ર જીવો વારંવાર પુનરાવર્તન કરે છે તેમને માટે ‘જન્મ ધરો તથા મૃત્યુ પામો’ - એવું આ તૃતીયસ્થાન નિર્માણ કર્યું છે. જ્ઞાનિથી તથા કર્મિઓથી વ્યતિરિક્ત એવા સર્વે પ્રકીર્ણક (ઉપાસનામાર્ગીય) જીવોના ફલ તરીકે આ તૃતીય જ માર્ગ કહ્યો છે એટલે આ ઉપાસના માર્ગનું ફલ પાણ ભક્તિમાર્ગીય ફલ કરતાં ઉત્તમ નથી તેથી ઉપાસનામાર્ગ પાણ ઉત્તમ નથી એમ સમજવું. શંકા : ‘તે તે દેવતાનું ઉપાસન કર્યાથી તે તે દેવતાનું સાયુજ્ય પ્રાપ્ત થાય છે એમ પૂર્વે કહેલું હોવાથી અગ્નિહોત્રાદિને ઉપાસનાત્વે કરવામાં આવે તો આના કરતાં પાણ ઉત્તમ ફલ થશે ? - આ શંકા થાય તો શ્રીમદ્વાયાર્યચરણ પ્રસંગે સમાધાન કરે છે કે કર્મમાર્ગે પાણ દેવતા પ્રાધાન્યે આ જ ફલ થાય છે. વેદમાં ‘ઙ્ઞાપૂર્તં દત્તમિત્યુપાસતે તે ધૂમમભિસમ્ભવન્તિ । (છાં.૫-૧૦-૬)’ ઇષ્ટાપૂર્તને ઇષ્ટિને તથા આપૂર્તને વાવ કૂવા ખોદાવવા ઇત્યાદિ ધાર્મિક કાર્યને જેઓ દાન તરીકે ઉપાસે છે તેઓ ધૂમમાર્ગે ગતિ કરે છે’ - અત્ર કર્મપ્રાધાન્યે જ ધૂમમાર્ગ કહેલો હોવાથી જ્યાં કર્મપ્રાધાન્ય નથી ત્યાં ધૂમમાર્ગ સમ્ભવતો જ નથી. એટલે અગ્નિહોત્રાદિને ઉપાસનાત્વે કર્યાથી

ઉત્તમ ફલ થાય છે એમ કહેવું યોગ્ય નથી. (૨૭૨-૨૭૩)

હવે પ્રસંગે યોગનું તથા સાંખ્યનું ફલ કથે છે કે ‘ઈશ્વરાલમ્બનમિતિ’ ઇશ્વરનું અવલમ્બન કરતો યોગ તો તાદૃશ યોગ્યદેહ ઉત્પન્ન કરીને બહુજન્મના વિપાકે ભક્તિ ઉત્પન્ન કરે છે - એમાં સંશય નથી. યોગ, સાંખ્ય તથા કર્મ ભગવદ્દિગ્ધાએ કરેલા હોઈને (જ) ભક્તિ ઉત્પન્ન કરે છે - એમ અર્થ સમજવો. આ ભક્તિ ઉત્પન્ન થાય એ સાંખ્ય, યોગ તથા કર્મ સમર્પણનું નિશ્ચિત ફલ છે. સ્વભાવતઃ પ્રસંગ પ્રાપ્ત થયો હોવાથી હવે યોગનું તથા સાંખ્યનું ફલ કથે છે. ‘ભગવાને ગીતામાં યોગ, સાંખ્ય તથા કર્મપાણનો પાણ ઉપદેશ કર્યો હોવાથી તેમનું ફલતઃ ભક્તિમાર્ગસાથે સામ્ય થશે’ - એમ આકાંક્ષા થાય તો સમાધાન કરે છે કે કેવલ (ભક્તિરહિત) યોગ, સાંખ્ય તથા કર્મપાણ પાણ ભક્તિ કરતાં ઉતરતી કક્ષાનાં છે. તેથી જ ભગવાને ‘નૈવં પાપમવાપ્સ્યસિ । (ભ.ગી. ૨-૩૮)’ આ પ્રકારે તું પાપ પ્રાપ્ત કરશે નહિ’ આ વાક્યમાં સાંખ્યનું ફલ પાપાભાવ કથ્યું છે. ‘કર્મબન્ધં પ્રહાસ્યસિ । (ભ.ગી. ૨-૬૯)’ કર્મબન્ધને છોડશે’ આ વાક્યમાં યોગનું ફલ કર્મબન્ધ ત્યાગ કથ્યું છે, તથા ‘શુભાશુભફલૈરેવં મોક્ષ્યસે કર્મબન્ધનૈઃ । (ભ.ગી. ૧-૨૮)’ શુભાશુભ ફલ ઉત્પન્ન કરનારા કર્મબન્ધોથી તું આ પ્રકારે મુક્ત થશે. આ વાક્યમાં કર્મસમર્પણનું ફલ કર્મબન્ધમોક્ષ કથ્યું છે. પરંતુ ભગવાને કંઈ આ સાંખ્ય, યોગ તથા કર્મનું ફલ સ્વપ્રાપ્તિ અર્થાત્ ભગવત્પ્રાપ્તિ કહ્યું નથી. એમનું ફલ માત્ર પાપાભાવ કથ્યું છે. સાંખ્ય, યોગ, તથા કર્મસમર્પણથી પાપાભાવ સિદ્ધ થઈ નૈષ્ઠિકી ભક્તિ ઉત્પન્ન થાય છે. એમ પ્રમાણવાક્યમાં ભક્તિને જ ફલત્વે કથી છે. જેમ કે (ભાગ.મા. ૨-૧૯) ‘જન્માન્તરસહસ્રેષુ તપોધ્યાનસમાધિભિઃ । નરાણાં ક્ષીણપાપાનાં કૃષ્ણે ભક્તિઃ પ્રજાયતે ।’ જન્માન્તર સહસ્ર પર્યન્ત તપોધ્યાન

સમાધિબલે પાપ ક્ષીણ થઈને મનુષ્યોને ભગવાન કૃષ્ણને વિષે ભક્તિ ઉત્પન્ન થાય છે.’ આ સાંખ્ય, યોગ, તથા કર્મસમર્પણથી પાપાભાવ થઈને નૈષ્ઠિકી ભક્તિ ઉત્પન્ન થાય એ નિશ્ચિત ફલ છે. આ પ્રકારે પૂર્વોક્ત કર્મોપાસનાદિ કરતાં આ સાંખ્ય યોગાદિની તથા કર્મસમર્પણની ઉત્તમતા જાણાવી છે. આ પ્રકારે સાન્નિવક સ્વભાવનું બલ કથ્યું. (૨૭૪-૨૭૫)

હવે રાજસ સ્વભાવનું બલ વિચારવા નિષિદ્ધયોગનું ફલ કથે છે :

‘અન્યે નિષિદ્ધયોગાદિમાર્ગો પ્રમાણાદિની દૃષ્ટિથી હીન છે તથાપિ તેઓ જીવોને અત્યન્ત લોભાવે એવા છે. તેથી અપકવદશામાં એમને વિષે પ્રવૃત્તિ મા થાઓ એ ઉદ્દેશથી એમનો ત્યાગ કરવો ઘટે છે’ એમ જાણાવવા હવે આચાર્યશ્રી નિષિદ્ધયોગમાર્ગાદિનું સ્વરૂપ તથા ફલ કથે છે : ‘યોગેનત્વિતિ’ નિષિદ્ધયોગ ‘કાપાલિક છે, તથા મહાદેવજીએ ઊર્ધ્વમુખે કહ્યો છે. તેણે કહેલા પ્રકારે જો દેહને પ્રકૃષ્ટ રીતે સિદ્ધ કરવામાં

૧. ઉમાપતિભૂતપતિ: શ્રીકણ્ઠો બ્રહ્મણ: સુત: । ઋચિવાનિદમવ્યગ્રો જ્ઞાનં પાશુપત: શિવ: ॥ ઉમાપતિ ભૂતપતિ, શ્રીકણ્ઠ તથા બ્રહ્માજીના સુત એવા પાશુપત શિવે અવ્યગ્ર થઈને આ જ્ઞાન કથ્યું છે. આવા મોક્ષધર્મવાક્યાદિથી આ મતની મોક્ષધર્મતા પ્રતિપાદિત કરી છે, તથા ઉપરોક્ત પ્રકારે એ માર્ગનું સોપાન-હાનિકારકપણું કથ્યું છે. તેથી આ કાપાલિક યોગ નિષિદ્ધપ્રાય: છે-એમ જાણવું. અત્રોક્ત પાશુપત નામના તન્ત્રે પ્રાય: ઘણું કરીને નિષિદ્ધ કાપાલિક યોગનું પ્રતિપાદન કર્યું છે. પશુ-જીવને પાશમાંથી વિમોક્ષ આપવા માટે અથાત: પાશુપતં યોગવિધિં વ્યાખ્યાસ્યામ: । હવે પાશુપત યોગવિધિનું વ્યાખ્યાન કરીએ. -ઈત્યાદિ સૂત્રે ૫ અધ્યાયમાં પશુપતિ શિવજીએ તે નિષિદ્ધ કાપાલિક યોગ કથ્યો છે. તે મતમાં (૧) કાર્યરૂપ જીવ પશુ છે; (૨) કારણ પશુપતિ ઈશ્વર છે; (૩) પશુપતિને વિષે ચિત્તનું સમાધાન કરવું એ યોગ છે; (૪) ભસ્મથી ત્રિપવાણાદિ કરવું એવો વિધિ નિરૂપિત કર્યો છે; તથા (૫) દુઃખનો અન્ત થાય એ નામનો મોક્ષ થાય એ પ્રયોજન છે. આ પ્રકારે કાર્ય, કારણ યોગ, વિધિ તથા દુઃખાન્ત-આ ૫ અધ્યાય પાશુપતમતના કહ્યા છે. નેપાલમાં મહાદેવ પશુપતિને નામે પીઠસ્થાને બિરાજે છે (જુઓ મહાલિંગેશ્વરતન્ત્ર). શ્રીમદ્વાચાર્યચરણ અત્ર તેનું સ્વરૂપ જાણાવે છે શૈવાન્ પાશુપતાન્ દૃષ્ટ્વા (સ્પૃષ્ટ્વા) લોકાયતિકનાસ્તિકાન્ । વિકર્મસ્થાન્ દ્વિજાન્ શૂદ્રાન્ સવાસા જલમાવિશેત્

આવે, તો જ કલ્પના અન્તકાલપર્યન્ત ભગવાનનું ધ્યાન કરવાથી જ સત્ શુભફલ થાય છે. પ્રથમનું જે અલ્પ નિષિદ્ધ (કર્મ) હોય છે, તે ભગવદ્ધ્યાન વડે નષ્ટ પામે છે. પરન્તુ જો દેહ સિદ્ધ ન થતાં એ દેહ નષ્ટ પામે તો, યોગથી નરકમાં પાત થાય છે. દૃઢભૂમિ વિષે જો યોગનો આરમ્ભ સિદ્ધ થાય છે, તો તો જન્માન્તરને વિષે પૂર્વવાસનાને લીધે પુન: યોગનું સંસ્રમાણ થાય છે, અને યોગાભ્યાસ કરવાથી મુક્તિ પ્રાપ્ત થાય છે. તેથી આ માર્ગ પાણ અમુક પક્ષમાં હાનિકારક છે, સર્વથા લાભપ્રદ નથી એમ સિદ્ધ થાય છે. (૨૭૬). (હવે તામસસ્વભાવનું બલ નિશ્ચિત કરવા શાક્તમાર્ગનું ફલ કથે છે :-) હવે શાક્તમાર્ગ તો સર્વથા જ નિષિદ્ધ છે એવા અભિપ્રાયથી કહે છે કે ‘છલયોગસ્તથા સાંખ્યમિતિ’ છલયોગ તથા સાંખ્ય, જે, ધર્મમાર્ગના વિરોધી છે, તેમને એકત્રિત કરીને શાક્તમાર્ગ ઉપસ્થિત કરવામાં આવ્યો છે. એ શાક્તમાર્ગ અમેધ્ય અર્થાત્ યજ્ઞને માટે અયોગ્ય - અપવિત્ર એવા માંસાદિના ભક્ષણથી તથા સુરાપાનાદિથી પોષિત થયો છે. એ શાક્તમાર્ગમાં સમ ભેદ છે : (૧) વૈદિક, (૨) વૈષ્ણવ, (૩) શૈવ, (૪) શાક્ત, (૫) વામ, (૬) સિદ્ધાન્ત, તથા (૭) કૌલ. - આ વિના બીજા કોઈ ભેદ નથી એમ તેમનો ગ્રન્થસંગ્રહ કહે છે. તત્ર શાક્તમાર્ગના છેલ્લા બે ભેદનું (૬) સિદ્ધાન્ત તથા (૭) કૌલનું સ્વરૂપ તથા ફલ પ્રતિપાદિત કરે છે કે ‘સિદ્ધાન્તાશ્ચ તથા કૌલાઈતિ’ સિદ્ધાન્ત શાક્તમત આસુર છે, કારણ કે આ મતમાં ‘સર્વ મિથ્યા છે,’ ‘કર્મનો સર્વથા ત્યાગ કર્તવ્ય છે, કારણ કે તે બાધક છે અને તે જ પ્રમાણે ભક્તિનો પાણ

॥ (બ્રહ્માડપુરાણ; યાજ્ઞ. ૩૦ આશૌચપ્રકરણ. મિતાક્ષરા) શૈવ, પાશુપત, લોકાયતિક, નાસ્તિક, વિકર્મસ્થદ્વિજ, તથા શૂદ્રનું દર્શન (સંસ્પર્શન) થાય, તો મનુષ્યે સવસ્ત્ર જલમાં સ્નાન કરવું.’ એ પ્રકારે મિતાક્ષરાદિ ધર્મ શાસ્ત્રમાં પ્રાયશ્ચિત કરવાનો ઉપદેશ કર્યો છે. તેથી તથા શ્રીમદ્વાગવતના ચતુર્થસ્કન્ધસ્થ ઉપાખ્યાનથી આ મતનું નિષિદ્ધત્વ સમજાય છે. અથવા અન્ય કોઈ આ પ્રકારનો નિષિદ્ધમત અત્ર ઉપન્યસ્ત કર્યો છે. એમ શ્રીપુરુષોત્તમજી આવરણભંગમાં કહે છે, મિતાક્ષરાપ્રતનો સ્પૃષ્ટ્વા પાઠ મનનીય છે. શૈવવાદિશાક્તતન્ત્ર ।

ત્યાગ કરવો જોઈએ.’ એમ કહ્યું છે. આ પ્રકારે શાક્તમતના સાંખ્ય સિદ્ધાન્તાદિ મતવાળાઓ કેવલ સુપુષ્પિત વાક્યાતુરીથી લોકોને મોહ પમાડે છે. સિદ્ધાન્ત નામના શાક્તોના મતમાં લોકસંગ્રહ નિયામક છે; પરંતુ કૌલશાક્તોના મતમાં લોકસંગ્રહની અપેક્ષા નથી. એમ ઉભયે શાક્ત મતનો ભેદ છે. ‘પત્નીત્વદીક્ષયા રણ્ડાશ્ચણ્ડા અપિ ભજન્તિ હિ । દિગમ્બરાશ્ચર્મચિહ્ના સુરામાંસપરાયણાઃ ॥ પાપરૂપા દુરાચારાસ્તે કૌલાઃ પરિકીર્તિતાઃ ॥’ કૌલમતવાળાઓ પત્નીત્વની દીક્ષા આપી, ખરેખર, રણ્ડા તથા ચણ્ડા સ્ત્રીને પાણ ભજે છે ! તેઓ દિગમ્બર-નગ્ન હોય છે, ચર્મનાં ચિહ્નવાળા હોય છે, (મદિરા) સુરા મદિરાપાન કરવામાં તથા માંસભક્ષણ કરવામાં પરાયાણ હોય છે, તેઓ પાપરૂપ હોય છે, તથા દુરાચારી હોય છે ! આવા દુષ્ટ લોકો કૌલમતમાં હોય છે ! એમનું આવું જ વર્ણન ચાલ્યું આવે છે ! તે કૌલ લોકોના મતમાં માત્ર એક અનુગ્રહ નિગ્રહાદિક દષ્ટ ફલ જ થાય છે. (શાક્તમાર્ગની) દુષ્ટ તામસ શક્તિનું સેવન કર્યાથી લોકમાં સન્માન પ્રાપ્ત થાય છે - એવું ફલ સિદ્ધાન્તશાક્તમાર્ગમાં સ્વીકાર્યું છે. આવા શાક્તમતથી લોકને વ્યામોહ થાય છે. આ ૭ પ્રકારના શાક્તમાર્ગનું મૂલ શું ? એ શંકા થાય તો કહ્યું છે કે : - ‘બોધકઃ શિવ ઇતિ’ શિવે આ ૭ પ્રકારના શાક્તમાર્ગનો બોધ કર્યો છે. તેનું પ્રયોજન શું ? એ શંકા થાય તો કહ્યું છે કે ‘કલાવિતિ’ કલિયુગમાં ઉત્પન્ન થતા આસુરજીવોને એવા માર્ગ પર રુચિ થાય અને એમનો ક્ષય વિનાશ થાય એવા પ્રયોજનથી ખરેખર શિવજીએ આ સાતે શાક્તાદિમાર્ગનો ઉપદેશ કર્યો છે. આસુરજીવોની જ એવા માર્ગમાં રુચિ થાય છે અને તેમનો જ નાશ થાય છે એટલે કાંઈ પાણ અનુપપત્તિ દોષ પ્રાપ્ત થતો નથી. હવે ચતુર્થ તથા પંચમ મત છે (૫) વામમાર્ગીયોનો તથા (૪) શાક્તમાર્ગીયોનો છે તે મત કહે છે કે ‘વામાઃ શાક્તા ઇતિ’ એ ઉભયે મતમાં પાણ પૂર્વવત્ - પહેલાની માફક એક માર્ગવાળાઓ લોકમાં પ્રકટ (આચરણ કરે) છે,

તથા બીજા માર્ગવાળાઓ લોકમાં અપ્રકટ (આચરણ કરે) છે એટલો ભેદ છે. એ મતોમાં પ્રકૃતિ અને ત્રિપુરસુન્દરી ઇત્યાદિ શક્તિઓ સેવ્ય છે, અને તે શક્તિને સન્તોષવા યોગ સાધવો એવી (તેમની) બુદ્ધિ છે. (૨૭૭-૨૮૦) આમાં જો કોઈનો અનધિકાર થાય તો તે જીવ (૩) શૈવ વા (૨) વૈષ્ણવ થાય. શાક્તમાર્ગમાં શક્તિના પાદત્વે શિવની તથા વિષ્ણુની ગણના પંચ પ્રેત મધ્યે કરી છે. ‘બ્રહ્મા વિષ્ણુશ્ચ રુદ્રશ્ચ ઈશ્વરશ્ચ સદાશિવઃ । એતે પચ્ચ મહાપ્રેતાઃ પાદમૂલે વ્યવસ્થિતાઃ ।’ બ્રહ્મા, વિષ્ણુ, રુદ્ર, ઈશ્વર તથા સદાશિવ આ ૫ મહાપ્રેતો છે તથા શક્તિના પાદમૂલમાં સારી રીતે સ્થિત થયા છે એમ શાક્ત લોકો માને છે. ‘શબ્દમાત્રથી કંઈ પાણ દૂષણ પ્રાપ્ત થતું નથી, કારણ કે પદાર્થ તો અન્ય જ છે. તેથી ભૂતાદિ ઉપરથી જ વિષ્ણુ શિવ ઇત્યાદિ, નામ ધારણ કરીને તે પ્રકારે એ લોકો ભૂતની જ ઉપાસના કરે છે.’ આ પ્રકારનો તેમનો નિર્ણય છે. હવે શક્તિમતમાં (૧) વૈદિકશાક્તોનું લક્ષણ કયું છે કે ‘કર્માસક્તાસ્તિવિતિ’ જેઓ કર્મમાં આસક્ત હોય તેમને વૈદિક જાણવા-એવું લક્ષણ તેઓ વૈદિકોનું આપે છે. એ શાક્તમાર્ગના વૈદિકો, લોકના સન્માનને અર્થે તથા લોકસંગ્રહને અર્થે કર્મ કરે છે. એમના સેવકો પાણ તેવા જ હોય છે. આ નિરૂપણ કરવાનું પ્રયોજન શું ? એ શંકા થાય તો કહે છે કે ‘સપ્તાપિ સર્વથા ત્યાજ્યા ઇતિ’ ‘મહાપાતકીનો સંસર્ગ થાય તો પાણ મહાપાતકિપણું પ્રાપ્ત થાય છે’ એવા પ્રમાણવાક્યનું શ્રવાણ થાય છે, તેથી ભગવન્માર્ગે સ્થિતિ કરનારા જીવોએ અવશ્ય એ સાતે નિષિદ્ધ શાક્તમાર્ગનો પાણ સર્વથા ત્યાગ કરવો^૧ (૨૮૧^૧/૨) આ પ્રકારે નિષિદ્ધ શાક્તોના મતને નિરૂપિત કરીને બૌદ્ધોનો તથા અન્ય પ્રચલ્ન વેદવિરોધિઓના સમ્બન્ધને પાણ ત્યાગ કરાવવાને અર્થે

૧ - ત્યાગપ્રસંગથી આવરણભંગમાં શ્રીપુરુષોત્તમજી અવાન્તર ૬૪ તન્ત્રનો ઉલ્લેખ કરે છે : (૧) મહામાયા શમ્બર તન્ત્રઃ આ તન્ત્ર ઐન્દ્રજાલિક વિદ્યા છે કે જેમાં અન્ય પદાર્થમાં અન્યથા પ્રતિભાન થાય એવા માયાપ્રંપચ રચવાના ઉપાય પ્રતિપાદિત કર્યા છે; (૨) યોગિની

આચાર્યશ્રી તેમનું નિરૂપણ પાણ કરે છે :-

જલ શમ્બરતન્ત્રે માયાયોગિનીજલનું દર્શન કેમ કરવું તેના ઉપાય કથ્યા છે; (૩) તત્ત્વશમ્બર-આ તન્ત્ર ઈંદ્રજલવિદ્યાવિશેષ છે કે જે પૃથિવ્યાદિતત્ત્વોનું એક સ્થલેથી બીજે સ્થળે કેમ ભાન કરાવવું તેના ઉપાય કહે છે. (૪) સિદ્ધિભૈરવતન્ત્ર, (૫) માયિક ભૈરવતન્ત્ર, (૬) કંગાલભૈરવ તન્ત્ર, (૭) કાલાગ્નિભૈરવ તન્ત્ર, (૮) શાકતભૈરવ તન્ત્ર, (૯) યોગિભૈરવ તન્ત્ર, (૧૦) મહાભૈરવ તન્ત્ર, (૧૧) ભૈરવનાથ તન્ત્ર - આ તન્ત્ર ભૈરવાદ્યક કાપાલિકમતનું પ્રતિપાદન કરે છે, (૧૨) બહુરૂપાદ્યકતન્ત્રગણ-આ તન્ત્ર તે છે કે જે બહુરૂપશક્તિનું પ્રતિપાદન કરે છે જેમકે બ્રાહ્મી તન્ત્ર, (૧૩) માહેશ્વરી તન્ત્ર, (૧૪) કૌમારી તન્ત્ર, (૧૫) વૈષ્ણવી તન્ત્ર, (૧૬) વારાહીતન્ત્ર, (૧૭) ઈન્દ્રાણીતન્ત્ર, (૧૮) ચામુણ્ડાતન્ત્ર, (૧૯) શિવદૂતતન્ત્ર, (૨૦-૨૭) ચામલાદિ તન્ત્ર કે જે ચામલા નામની સિદ્ધ અંબાનું પ્રતિપાદન કરે છે, શાકતતન્ત્રત્વે ૬૪ તન્ત્રોને પાણ ચામલ તન્ત્ર કહ્યા છે, (૨૮) ચન્દ્રજ્ઞાનતન્ત્ર કામૈશ્વર્યાદિ ૧૬ નિત્યાનું પ્રતિપાદન કરે છે. ‘નિત્યા’ એ તિથિનું નામ છે, આ તન્ત્ર કાપાલિક મતનું દર્શન કરાવે છે, (૨૯) માલિની તન્ત્ર સમુદ્ર ઉપર સફર કરવાનો ઉપાય જાણાવે છે; (૩૦) મહાસંમોહન તન્ત્ર જગદવસ્થાના જીવોને પાણ નિદ્રા પામેલા કેમ જાણાવવા તેના ઉપાયો જાણાવે છે, (૩૧) વામજુષ્ટવામકેશ્વરતન્ત્ર-ચતુઃશતી, (૩૨) મહાદેવતન્ત્ર બટુકાદિસિદ્ધિકુલાચાર પ્રદર્શિત કરે છે, (૩૩) વાતુલ, (૩૪) વાતુલોત્તર, તથા ૩૫ કામિક- આ ત્રણ તન્ત્ર ક્ષેત્ર કર્ષણાદિનો વિધિ પ્રતિપાદિત કરે છે, (૩૬) હૃદભેદ તન્ત્ર કાપાલિકોનો આચાર પ્રદર્શિત કરે છે, (૩૭-૩૮) તન્ત્ર ભેદમાં ગુહ્યતન્ત્રમાં પ્રકાશના, વા રહસ્યના વા બીજાએ કરેલા મન્ત્રના પ્રયોગોને હઠાવવાના ઉપાયો દર્શાવ્યા છે, (૩૯) કલાવાદ-કામશાસ્ત્ર વાત્સ્યાયનાદિ મત જાણાવે છે, (૪૦) કલાસાર રૂપાદિ વૃદ્ધિના ઉપાય પ્રતિપાદિત કરે છે, (૪૧) કુણ્ડિકા મત ગુટિકાસિદ્ધિનું પ્રદર્શન કરે છે, ગુટિકા=પાનપાત્ર, (૪૨) મતોત્તર તન્ત્ર રસસિદ્ધિનો પ્રકાશ કરે છે, (૪૩) વીણા તન્ત્ર વીણાનામની યોગિની અથવા જેનું બીજું નામ સંભોગયજ્ઞાણી છે તે વીણાને કેમ સાધવી તેના ઉપાય આ તન્ત્ર પ્રદર્શિત કરે છે, (૪૪) ત્રોલ તન્ત્ર ગુટિકાજન પાદુકાસિદ્ધિ પ્રાપ્ત કરાવે છે, (૪૫) પ્રોતલોત્તરતન્ત્ર ૬૪ સહસ્ર યોગિનીઓનાં દર્શન કેમ કરવા તેના ઉપાય પ્રદર્શિત કરે છે, (૪૬) પંચામૃત આ એક કાપાલિક તન્ત્ર છે કે જે પૃથિવ્યાદિપંચભૂતોને એવા તો સાધી આપે કે કે જેથી મરાણ જ ન થાય એ પ્રકારના ઉપાયનું પ્રતિપાદન કરે છે, (૪૭-૫૧) રૂપભેદાદિપંચતન્ત્ર ઉચ્ચાટનાદિનું પ્રતિપાદન કરે છે, (૫૨-૫૬) સર્વજ્ઞાનાદિ પંચતન્ત્ર કાપાલિક સિદ્ધાન્તૈકદેશિ દિગમ્બર મતના આચાર પ્રદર્શિત કરે છે, (૫૭-૬૪) પૂર્વતન્ત્રાદિ દેવી મતપર્યન્ત તન્ત્રાદ્યકમાં દિગમ્બરૈકદેશિક્ષણપાણકમતના આચાર પ્રદર્શિત કર્યા છે. આ ૬૪ તન્ત્ર ત્યાગાર્થે જાણાવ્યા છે. આ પ્રકારે ચાવન્માત્ર વેદ વિરોધિઓ પાષણિ છે એમ ઉદ્ઘોષ કરી આચાર્યશ્રી વેદમાર્ગ વિષે પોતાની દૃઢનિષ્ઠા જાણાવે છે.)

બૌદ્ધાશ્વતુર્વિધા પૂર્વમન્ત્રાનન્તમાર્ગિણઃ ॥ ૨૮૨ ॥

તેષાં બૃહસ્પતિમુખાઃ કર્તારો હરિરદ્ય તુ ।

કૃષ્ણસંગોપનાર્થાય સ્વયમેવ જગાદ હ ॥ ૨૮૩ ॥

વેદમાર્ગવિરોધેન યેષાં કરણમણ્વપિ ।

તે હિ પાષણ્ડિનો જ્ઞેયાઃ શાસ્ત્રાર્થત્વેન વેષિણઃ ॥ ૨૮૪ ॥

સર્વેષાં નરકે વાસસ્તમોઽર્વાકપ્રતિપાદકે ।

નરકાત્ પુનરાવૃત્તૌ નાનાયોનિષુ સમ્ભવઃ ॥ ૨૮૫ ॥

શબ્દાર્થ : બૌદ્ધ મતને અનુસરનારાઓ પૂર્વથી ચાર પ્રકારના છે. પરન્તુ તેમાં અવાન્તર ભેદ અનેક હોય છે એટલે બૌદ્ધમતમાં અનન્ત અવાન્તરશાખાના અનુયાયીઓ હોય છે. તે બૌદ્ધમતનાં શાસ્ત્ર રચનારાઓમાં બૃહસ્પતિ મુખ્ય છે. સામ્પ્રત સમયમાં હરિએ પોતે જ, બુદ્ધાવતારરૂપે, કૃષ્ણનું સંગોપન કરવાને અર્થે (કૃષ્ણરૂપી પરમતત્ત્વનું લોકમાંથી તિરોધાન કરવાને અર્થે), વેદની નિન્દા કરે એવા બૌદ્ધમતનાં શાસ્ત્ર કથ્યા છે (૨૮૨-૮૩) આચાર્યશ્રી સામાન્યતઃ પાષણ્ડમતનું લક્ષણ આપે છે : ‘જે લોકોની કૃતિ વેદમાર્ગની સાથે સ્વલ્પ પાણ વિરોધ ધરાવે છે, તેમને ખરેખર પાષણ્ડી જાણવા !’ અર્થાત્ તેઓ શાસ્ત્રાર્થ કરવાનો આડમ્બર કરીને, અલૌકિક વેષ ધારણ કરી, લોકોને વ્યામોહ કરવા સ્થિતિ કરે છે એમ સમજવું. (૨૮૪) એ સર્વ લોકોને ફલ તરીકે નરકવાસ પ્રાપ્ત થાય છે. તેમાં પાણ જે લોકો વેદવિરુદ્ધ શાસ્ત્રાર્થનું નિરૂપણ કરી એવા વિમાર્ગને વિષે પ્રવૃત્તિ કરનારા હોય છે, તેમને તો તમસ્માં અર્થાત્ અન્ધકારમાં નીચે મસ્તકે સ્થિતિ કરવી પડે છે. નરકને પ્રાપ્ત થયેલાઓની તો પુનરાવૃત્તિ પાણ થાય અને તેમનો શૂકરાદિ નાના પ્રકારની યોનિમાં જન્મ પાણ થાય, પરન્તુ તમસ્માં પ્રવેશ કરનારાઓને તો તેમ પાણ થતું નથી (૨૮૫).

વિવેચન : - ‘બૌદ્ધાશ્વતુર્વિધા ઇતિ’ બૌદ્ધમતમાં મુખ્યત્વે કરીને ૪ પ્રકાર હોય છે :- માધ્યમિક, સૌત્રાન્તિક, વિજ્ઞાનવાદી, તથા ચાર્વાક. તેમના અવાન્તર ભેદો કોટિશઃ હોય છે. તેમાંના મૂલભૂત કોણ છે ? તો કહે છે કે ‘તેષાં બૃહસ્પતિમુખાઃ કર્તાર ઇતિ’ તેમના બૃહસ્પતિ ઇત્યાદિ અગ્રેસરોએ એ મતનો પ્રચાર કર્યો છે. બૃહસ્પતિએ લોકાયત શાસ્ત્ર પ્રણીત કર્યું. તે જ પ્રકારે અન્ય લોકોએ પણ શુક્રાચાર્યની માયાથી મોહિત થઈને બીજા બાહ્ય મતના ગ્રન્થો રચ્યા છે. સામ્પ્રત સમયમાં ભગવાને પોતે જ બુદ્ધાવતાર ધારણ કરી, કૃષ્ણરૂપી પરમતત્ત્વનું લોકમાંથી તિરોધાન કરી, આસુરજીવોને મોહિત કરવાને અર્થે સાક્ષાત્ વેદની નિન્દા કરે એવા લક્ષણવાળા બાહ્યમતના શાસ્ત્રો રચ્યાં છે. દૈવી-સક્ષ્મીવોએ એવા બાહ્યમતનો ત્યાગ કરવો. અતઃ - આ ઉદ્દેશથી સામાન્યપ્રકારે આચાર્યશ્રી પાષાણુડમતનું લક્ષણ આપે છે કે ‘વેદમાર્ગવિરોધેનેતિ’ વેદમાર્ગનો સ્વલ્પ અણુમાત્રપણ વિરોધ ધરાવે એવી જોમની કૃતિ હોય તેમને પાષાણુડી જાણવા. અલૌકિક વેષ સમ્પાદિત કરીને તેઓ લોકને વ્યામોહ કરવાને અર્થે સ્થિતિ કરે છે એમ જાણવું. ‘તેમને ફલ શું પ્રાપ્ત થાય છે ?’ એ શંકા થાય તો શ્રીમદાચાર્યચરણ કહે છે કે ‘સર્વેષાં નરકે વાસ ઇતિ’ એવા વેદવિરુદ્ધ શાસ્ત્રાર્થ નિરૂપણ કરી જે વાદીલોકો અન્ય લોકોને મોહ પમાડે છે તે સર્વેનો નરકમાં વાસ થાય છે. તેમની અન્ધંતમસૂને વિષે અધોગતિ થાય છે. તથા તેમના અનુયાયીઓને નરકવાસ થયા પછી શૂકરાદિ હીનયોનિમાં જન્મ ધરવો પડે છે.

શ્રીપુરુષોત્તમજીએ આવરણભંગમાં ૫૮ પ્રકારના પ્રસિદ્ધ બાહ્યપ્રસ્થાનનો ઉલ્લેખ કર્યો છે :- ‘માધ્યમિકાઃ શૂન્યવાદપ્રસ્થાના । જ્ઞાનાકારાનુમેયક્ષણિકબાહ્યાર્થવાદપ્રસ્થાનાઃ સૌત્રાન્તિકાઃ । ક્ષણિકવિજ્ઞાનવાદપ્રસ્થાનાઃ વિજ્ઞાનવાદિનઃ । ત એવ યોગાચાર

ઇત્યુચ્યન્તે । પ્રત્યક્ષસ્વલક્ષણક્ષણિકબાહ્યાર્થવાદપ્રસ્થાના વૈભાષિકાસ્તે એવાર્હતાઃ સ્યાદ્વાદિનશ્ચોચ્યન્તે । તેડપ્યેષ્વેવાન્તર્ભવન્તિ । દેહાત્મવાદપ્રસ્થાનાશ્ચાર્વાકાઃ । તે એવ લોકાયતિકાઃ । દેહાતિરિક્તદેહપરિમાણાત્મવાદપ્રસ્થાના દિગમ્બરાઃ । તે ચાર્વાકસ્યૈકદેશિનઃ ।’ (૧) માધ્યમિક બૌદ્ધો શૂન્યવાદી હોય છે. (૨) સૌત્રાન્તિક બૌદ્ધ મતમાં બાહ્યપદાર્થ ક્ષણિક છે. (૩) વિજ્ઞાનવાદિ બૌદ્ધો ક્ષણિક વિજ્ઞાનવાદ માને છે. તેઓ જ યોગાચાર કહેવાય છે, (૪) વૈભાષિક બૌદ્ધો પ્રત્યક્ષ સ્વલક્ષણક્ષણિક બાહ્યાર્થવાદ માને છે. આ વૈભાષિક બૌદ્ધોને જ આર્હત તથા સ્યાદ્વાદી સમજવા. તે સ્યાદ્વાદીનો સમાવેશ બૌદ્ધમાં જ થાય છે. (૫) ચાર્વાકો દેહને જ આત્મા માને છે. તેમને જ લોકાયતિક કહેલા છે. (૬) દેહથી અતિરિક્ત એવો દેહપરિમાણવાળો આત્મા દિગમ્બરો માને છે. આ દિગમ્બર-જૈનો ચાર્વાક મતના એકદેશી છે. આ સર્વ મતના શાસ્ત્ર રચનારાઓની બુદ્ધિ માયાથી મોહિત થયેલી હોવાથી, એ મતો અપ્રમાણ છે. છતાં આ શાસ્ત્રો ઋષિપ્રણીત-ઋષિઓએ રચેલા હોવાથી એમાં લોકોની પ્રવૃત્તિ તો થાય જ છે, પરન્તુ ઋષિઓએ આસુરજીવોને મોહ પમાડવાને અર્થે જ આ સર્વે બાહ્યમતનાં શાસ્ત્ર રચ્યાં છે. અને તેથી તે તે અધિકારી જીવોની જ તે તે માર્ગમાં અભિરુચિ થાય છે એમ સમજવું. આ પ્રસિદ્ધ બાહ્યાદિ પાષાણુડમતનો દૈવી સક્ષ્મીવોએ ત્યાગ કરવો એટલું જ નહિ પરન્તુ જે અપ્રસિદ્ધ પાષાણુડમત હોય અર્થાત્ ‘અમે વૈદિકમતને અનુસરી શાસ્ત્રાર્થ કરીએ છીએ’ એમ કહે, છતાં જેઓ લોકમાં વેદમાર્ગથી વિરુદ્ધ ઉપદેશ તથા આચરણ કરે - એવા અલૌકિક વેષવાળા પાષાણુડી ઉપદેશકોથી પણ સાવધાન રહેવું. આ પ્રકારે દૈવી સક્ષ્મીવોને પ્રસિદ્ધ તથા અપ્રસિદ્ધ પાષાણુડમતનો ત્યાગ કરાવવાને અર્થે શ્રીમદાચાર્યચરણ પાષાણુડમત કોને કહેવો તેનું લક્ષણ આપે છે કે ‘ઉપદેશમાં તથા આચારમાં વેદથી અણુમાત્ર

પાણ વિરોધ થાય તો પાષણિડત્વ પ્રાપ્ત થાય છે.’આથી પ્રચ્છન્ન વા અપ્રચ્છન્ન વેદવિરોધિઓના સંસર્ગથી દૈવી જીવે ભ્રાન્ત ન થતાં દૂર રહેવું. (૨૮૨-૨૮૫).

આ પ્રકારે નિષિદ્ધમાર્ગોને અનુસરવાથી ફલત્વે-ફલ તરિકે દુઃખ થાય છે એમ કથ્યું. તો પછી દુઃખ કોને કહેવું ? એમ આકાંક્ષા થાય તો હવે આચાર્યશ્રી વલ્લભાચાર્યજી દુઃખનાં, દુઃખાભાવનાં તથા સુખનાં સ્વરૂપ, લક્ષણ, પ્રકાર તથા સ્થાન કહે છે :-

આનન્દસ્ય તિરોભાવઃ સર્વથા દુઃખમુચ્યતે ।

તસ્ય સ્થાનં તુ સર્વત્ર, યમલોકો વિશેષતઃ ॥ ૨૮૬ ॥

શુદ્ધં તમો દુઃખરૂપં સહજાસુરસંશ્રયમ્ ।

સર્વત્ર નરકશૈવ તમશ્ચેતિ ત્રિધા તુ તત્ ॥ ૨૮૭ ॥

સર્વત્ર, સ્વર્ગલોકશ્ચ વાસુદેવસ્ત્રિધા સુખમ્ ।

શબ્દાર્થ : ‘આનન્દનો સર્વદા તિરોભાવ દુઃખ કહેવાય છે. તેનું સ્થાન તો સર્વત્ર જગત્ને વિષે હોય છે, પરંતુ વિશેષ કરીને યમલોકમાં હોય છે. શુદ્ધ તમસ્, દુઃખરૂપ હોય છે, તથા આસુર જીવોનો સહજ આશ્રય કરીને રહે છે. આ પ્રકારે દુઃખ ત્રણ પ્રકારે પ્રકટ હોય છે; (૧) સર્વત્ર (જગત્માં) જે દુઃખ હોય છે તે; (૨) (યમલોક) નરક; તથા (૩) શુદ્ધ તમસ્. સુખ પાણ ત્રિવિધ પ્રકારે પ્રકટ થાય છે. (૧) સર્વત્ર (જગત્માં) જે સુખ હોય છે તે; (૨) સ્વર્ગલોકનું સુખ; તથા (૩) વાસુદેવ - બ્રહ્માનન્દનું સુખ -એમ સુખ પાણ ત્રણ પ્રકારે પ્રકટ હોય છે. (૨૮૬-૨૮૭)

વિવેચન : ‘આનન્દસ્ય તિરોભાવ ઇતિ’ (સ્વરૂપાત્મક)

આનન્દનો સર્વથા તિરોભાવ’ દુઃખ કહેવાય છે. આનન્દનો સ્વલ્પ તિરોભાવ થાય, ત્યારે પદાર્થન્તરત્વ થાય છે તે અગ્રે કહેવામાં આવશે. આનન્દનો સર્વથા તિરોભાવ થાય, ત્યારે દુઃખ થાય છે, કારણ કે દુઃખ અનિર્વૃત્તિરૂપ છે. જે એમ ન હોય તો સત્, ચિત્ તથા આનન્દથી અતિરક્તિ (ભિન્ન) પદાર્થ તો કોઈ છે નહિ, તો પછી દુઃખ કયો પદાર્થ થઈ શકે ? - તે કહી શકાતું નથી. તેથી આનન્દનો સર્વથા તિરોભાવ થાય તેને જ દુઃખ સમજવું.

શંકા : ‘આત્માને પ્રતિકૂલ બુદ્ધિથી જેનું જ્ઞાન થાય તે દુઃખ’ - એવું દુઃખનું લક્ષણ હોવાથી તદતિરિક્ત જ - આનન્દતિરોભાવથી પૃથક્ જ દુઃખ પદાર્થ હોવો જોઈએ’ આ શંકાનું સમાધાન કર્યું છે કે તમે વાદી જે દુઃખનું લક્ષણ આપો છો તે લક્ષણ દુઃખને આનન્દનો સર્વથા તિરોભાવ માનીએ, તો જ ઘટી શકે છે. આત્માને પ્રતિકૂલ ભગવદ્દેમુખ્ય જ છે- અર્થાત્ ભગવાનથી વિમુખ થવું એ જ આત્માને પ્રતિકૂલ હોય છે અને એ ભગવદ્દેમુખ્યથી જ આનન્દનો તિરોભાવ થઈને દુઃખ થાય છે તેથી વાદી માને છે એ પ્રકારે પાણ દુઃખ આનન્દતિરોભાવથી પૃથક્ નથી. આ પ્રકારે દુઃખસ્વરૂપ નિરૂપિત કરીને દુઃખાભાવનું અર્થાત્ ઈષત્ - સ્વલ્પ આનન્દ-તિરોભાવનું સ્વરૂપ કહે છે-

‘આનન્દનો ઈષત્ સ્વલ્પ તિરોભાવ થાય તે દુઃખાભાવ’ કહેવાય છે; ‘આનન્દનો સર્વથા ઉદ્ભવ થાય તે સુખ’ કહેવાય છે. આ પ્રકારે ‘દુઃખ’નો, ‘દુઃખાભાવ’ નો તથા ‘સુખ’ નો વિવેક જાણવો. આ પ્રકારે ‘દુઃખ’ નું તથા ‘સુખ’ નું નિરૂપણ કર્યું. હવે ઉભયે ‘સુખ’ તથા ‘દુઃખ’ અમુક દેશવિશેષમાં નિયત-નિશ્ચત થયેલા છે એમ જાણાવવા આચાર્યશ્રી કહે છે કે ‘તસ્ય સ્થાનમિતિ’ ‘તે દુઃખનું સ્થાન તો (જગત્માં) સર્વત્ર છે અને વિશેષતઃ યમલોકને વિષે છે’ જગત્ને વિષે ભગવાન્ સ્વલ્પ

તિરોહિત હોય છે. (ભગવાન્ જગતમાં ધર્મરૂપ સુખાકારે પ્રકટ હોય છે, પરંતુ સ્વરૂપાત્મક સુખાકારે ઈષત્ સ્વલ્પ અપ્રકટ હોય છે આ પ્રકારે) (૧) ભગવાન્ સર્વત્ર જગતમાં ઈષત્ તિરોહિત રહે છે તે કારણથી સર્વત્ર (જગતને વિષે દ્વન્દ્વાત્મક) દુઃખ હોય છે. (૨) યમલોકને વિષે સર્વથા આનન્દનો તિરોભાવ હોય છે, કારણ કે તે સ્થાન પ્રાણિને ઉપદ્રવકારક હોય છે, અને તેથી જ સર્વાત્મા પરમદયાલુ ભગવાન ત્યાં વિશેષે કરીને તિરોહિત રહે છે. (૩) શુદ્ધ તમસને વિષે તો દૈત્યોનો નિવાસ હોવાથી સર્વથા ત્યાં ભગવાનનો તિરોભાવ હોય છે.


યમલોકમાં તો સ્વરૂપાત્મક સુખાકારનો સર્વથા તિરોભાવ હોય છે, અને ધર્મરૂપ સુખાકારે પણ ભગવાન સ્વલ્પ જ પ્રકટ હોય છે. નારકીય નિર્વૃત્તિરૂપે - નરકસમ્બન્ધિ સુખરૂપે ભગવાન નરકમાં પણ સ્વલ્પ જ પ્રકટ હોય છે. તેથી તે યમલોકમાં તથા નરકમાં દુઃખનું આધિક્ય હોય છે.

શુદ્ધ તમસને વિષે તો ભગવાન સ્વરૂપાત્મક સુખાકારે વા ધર્મરૂપ સુખાકારે એમ એક પણ રૂપે પ્રકટ થતા નથી. ત્યાં પોતે સર્વથા જ તિરોભૂત રહે છે, એટલે ત્યાં જગત, યમલોક, તથા નરક કરતાં પણ અધિક દુઃખ હોય જ - એમાં સંશય નથી. જેમ છાયા, તમસ. તથા અન્ધતમસ વિષે ઉત્તરોત્તર અધિકને અધિક અન્ધકાર હોય છે. તેમ જગત, યમલોક, તથા શુદ્ધતમસ એ ત્રણને વિષે પણ ઉત્તરોત્તર દુઃખનું બાહુલ્ય હોય છે. (૨૮૬-૮૭) આ પ્રકારે શ્રીમદ્વાયાર્થચરણદુઃખનું વૈવિધ્ય ઉપપાદિત કરીને અનુવદે છે કે ‘સર્વત્રેતિ’ સર્વત્ર (જગતને વિષે) જે દુઃખ હોય છે તે દુઃખ, નરકદુઃખ, તથા તમસ-એમ ત્રણ પ્રકારનું દુઃખ હોય છે. તે જ પ્રકારે સુખ પણ ત્રણ પ્રકારનું છે એમ જાણાવવા ઉપપાદન કર્યું છે કે ‘સર્વત્રેતિ’ સર્વત્ર જગતને વિષેનું સુખ, સ્વર્ગલોકનું સુખ, તથા બ્રહ્માનન્દ- એમ સુખ પણ ત્રણ પ્રકારનું હોય છે. સ્વલ્પ અનુપદ્રવ હોય

તો ધર્મરૂપ સુખનો સ્વલ્પ આવિર્ભાવ થાય, અત્યન્ત અનુપદ્રવ હોય તો ધર્મરૂપ સુખનો આવિર્ભાવ થાય, તથા સર્વથા અનુપદ્રવ હોય તો ધર્મરૂપ સુખનો સર્વથા આવિર્ભાવ થાય એમ જાણવું. આ પ્રકારે સુખમાં પણ ત્રૈવિધ્ય જાણવું. અત્ર (૧) સ્વરૂપાત્મક સચ્ચિદાનન્દ સુખ તથા (૨) ધર્માત્મક સચ્ચિદાનન્દ સુખનો ભેદ પણ જાણવો ઘટે છે. તત્ર આ આશય છે :- ‘સત્, ચિત્ તથા ‘આનન્દ’ દ્વિવિધ છે :-


સચ્ચિદાનન્દ

(૧) સ્વરૂપાત્મક સચ્ચિદાનન્દ



આ ભગવાન પુરુષોત્તમના સ્વરૂપાત્મક આધિદૈવિક આનન્દ આગળ અન્ય સર્વ આનન્દ તુચ્છ છે. આ રસરૂપ પુરુષોત્તમનો આનન્દ પૂર્ણાનન્દ છે.

(૨) ધર્માત્મક સચ્ચિદાનન્દ



આ તત્ત્વનિષ્ઠ એવું જે સુખ છે તે અલૌકિક પુરુષોત્તમના આનન્દ કરતાં અતિહીન કક્ષાનું છે.

સ્વરૂપાત્મક આધિદૈવિક તથા આધ્યાત્મિક આનન્દનો ઈષત્ (સ્વલ્પ) તિરોભાવ થાય એને જ દુઃખાભાવ સમજવો. એને જ મોક્ષ કહે છે. વૈદિક યજ્ઞાદિનું ફલ પણ એ આનન્દનો ઈષત્ (સ્વલ્પ) તિરોભાવ થાય એને જ દુઃખાભાવ સમજવો. એને જ મોક્ષ કહે છે. સ્વરૂપાત્મક આનન્દનો ઉદ્ભવ-ઉદ્ગમ થાય તેને જ (અલૌકિક પરમ) સુખ કહે છે. ધર્માત્મક તત્ત્વનિષ્ઠ આધિભૌતિક આનન્દનો ઈષત્ સ્વલ્પ તિરોભાવ થાય તેને લૌકિક દુઃખાભાવ કહે છે, અને એ જ આનન્દનો સર્વથા ઉદ્ગમ થાય તેને લૌકિક સુખ કહે છે. આ પ્રકારે લૌકિક સુખ તેમજ દુઃખાભાવ, ઉપરોક્ત અલૌકિક સુખથી તથા દુઃખાભાવથી અતિહીન છે. ભગવાન પોતે જ પોતાના સ્વરૂપાત્મક તેમજ ધર્માત્મક આનન્દાદિ ધર્મના આવિર્ભાવ તિરોભાવ કરી લૌકિક સુખ, દુઃખ વા દુઃખાભાવ પ્રકટ કરે છે. જગતના સુખમાં ધર્માત્મક આનન્દનો ઈષત્ સ્વલ્પ આવિર્ભાવ હોય છે. સ્વર્ગલોકના સુખમાં એ જ આવિર્ભાવ અધિક પ્રમાણમાં હોય છે, અને બ્રહ્માનન્દમાં એ જ સુખનો સર્વથા આવિર્ભાવ હોય છે. (૨૮૮^૧/૨)

હવે શ્રીમદાચાર્યચરણ ઈચ્છા, કામ, દ્વેષ, ક્રોધ, લોભ, મોહ, મદ, તથા માત્સર્ય ઇત્યાદિનું સ્વરૂપ કથે છે :

સુખધર્મસ્તથેચ્છા સ્યાત્ કિંચિદુદ્ગમ એવ સઃ ॥ ૨૮૮ ॥

સર્વથા હ્યુદ્ગમઃ કામો ધર્મિણસ્તુ સુખં સ્મૃતમ્ ।

દ્વેષક્રોધસ્તથા દુઃખં પૂર્વવદ્ દુઃખધર્મતઃ ॥ ૨૮૯ ॥

લોભોઽતિકિંચિદુદ્ગમો ધર્મયોઃ સુખદુઃખયોઃ ।

મોહસ્તુ દ્વિવિધઃ પ્રોક્તો ધર્મવત્ સુખદુઃખયોઃ ॥ ૨૯૦ ॥

મદે સુખસમુદ્ગમો માત્સર્યેઽન્યસ્ય કેવલઃ ।

અન્યેષાં સર્વધર્માણાં તદ્ધર્મોદ્ગમ એવ ચ ॥ ૨૯૧ ॥

શબ્દાર્થ : વળી ઈચ્છા તથા કામ - આ બન્ને સુખના ધર્મ હોય છે. જ્યારે સુખનો ધર્મ અર્થાત્ આકાર સ્વલ્પ પ્રકટ થાય, ત્યારે ‘ઈચ્છા થઈ’ એમ કહેવાય છે; પરન્તુ જ્યારે સુખનો ધર્મ અર્થાત્ આકાર સર્વથા બહુ પ્રકટ થાય, ત્યારે ‘કામ થયો’ એમ કહેવાય છે. પરન્તુ જ્યારે સુખરૂપી ધર્મીનું પ્રાકટ્ય થાય છે, ત્યારે ‘સુખ થયું’ એમ કહેવાય છે. તેવી જ રીતે જ્યારે દુઃખનો આકાર કંઈક પ્રકટ થાય ત્યારે ‘દ્વેષ થયો’ એમ કહેવામાં આવે છે; પરન્તુ દુઃખનો આકાર જ્યારે બહુ પ્રકટ થાય ત્યારે ક્રોધ થયો એમ કહેવામાં આવે છે. (માનસ આનન્દનો તિરોભાવ થાય અને જે પ્રતિકૂલ બુદ્ધિથી અનુભવાય તેવા) ધર્મીને દુઃખ કહેવામાં આવે છે. સુખ તથા દુઃખરૂપી ઉભયે ધર્મનો (એક સાથે) જે કાંઈક ઉદ્ગમ થાય તેને લોભ કહેવો છે. એક જ રાગરૂપ મૂલમાંથી ધર્મયુક્ત સુખદુઃખનો જે કાંઈક ઉદ્ગમ થાય તે મોહ છે. એ મોહ તો બે પ્રકારનો કહેવો છે. મદમાં સુખનો સારી રીતે ઉદ્ભેદ - ઉદ્ગમ થાય છે. માત્સર્યમાં કેવલ અન્યનો અર્થાત્ દુઃખનો સારી રીતે ઉદ્ગમ-ઉદ્ભવ થાય છે. અન્ય સર્વે રાગ, ભય, હી ઇત્યાદિ મનોધર્મનો યથાસમ્ભવ સુખના તથા દુઃખના ધર્મમાંથી જ ઉદ્ગમ થાય એમ સમજવું (૨૮૮-૨૯૧).

વિવેચન : શંકા : ‘જો એમ હોય તો જગતનાં સર્વ પ્રાણીઓને સુખ તથા દુઃખ તુલ્ય જ હોય, પરન્તુ નહિ કે પ્રત્યેક જીવને સુખ દુઃખ ન્યૂનાધિકભાવે હોવા જોઈએ. ? આ શંકા થાય તો તેનું સમાધાન કરવા આચાર્યશ્રી ઈચ્છાદિનું સ્વરૂપ કથે છે : ‘સુખધર્મ ઇતિ’ સર્વત્ર સર્વ પ્રાણીઓને વિષે સુખની તથા દુઃખની સમાનતા જ છે. પરન્તુ તે સુખદુઃખના આકારો અમુક અમુક હેતુને વશ હોવાથી ન્યૂન વા અધિક હોય છે તેથી ‘હું સુખી છું - હું દુઃખી છું,’ ‘મારાથી બીજો અધિક સુખી

છે વા અધિક દુઃખી છે' એવો જે વ્યવહાર ચાલે છે તે જીવના અજ્ઞાનથી જ ચાલે છે. ઈચ્છાદિનું સ્વરૂપ સમજવાથી એ સ્પષ્ટ થશે : સુખ ધર્મી છે; સુખનો ધર્મ અર્થાત્ આકાર ઈચ્છા તથા કામ હોય છે. તાવન્માત્ર સુખનો આકાર પ્રકટ થતાં ઈચ્છાત્વ સિદ્ધ થાય છે. તત્રાપિ કંઈક સુખનો આકાર પ્રકટ થતાં ઈચ્છાત્વ સિદ્ધ થાય છે. બહુ સુખનો આકાર પ્રકટ થતાં કામત્વ સિદ્ધ થાય છે. તેથી સુખનો આકાર પ્રકટ થાય ત્યારે ઈચ્છા તથા કામ થાય છે. પરન્તુ તે ઈચ્છા તથા કામના ધર્મનો જે ઉદ્ગમ થાય છે તેને સુખ સમજવું. આ પ્રકારે 'વિષયાશંસારૂપેણેષદભિવ્યક્તઃ સુખાકાર ઇચ્છા । સ એવાધિકોદ્રતઃ કામઃ । આશાસ્યવિષયાનુભવેડ-નુકૂલતયાડભિવ્યક્તો માનસઃ આનન્દઃ સુખમ્ ।' વિષયની આશંસા-અભિલાષારૂપે જે સુખાકાર સ્વલ્પ અભિવ્યક્ત થાય છે તે ઈચ્છા કહેવાય છે.' વિષયની આશંસારૂપે જે સુખાકાર અધિક પ્રકટ થાય છે તે કામ કહેવાય છે' આશાસ્ય - ઈષ્ટ વિષયના અનુભવ સમયે, જે અનુકૂલતાના જ્ઞાનસહિત માનસ આનન્દ પ્રકટ થાય તેને સુખ' કહેવાય છે. આ પ્રકારે આ ત્રણે સુખ, ઈચ્છા તથા કામ અનુકૂલ બુદ્ધિથી વેદ્ય છે-અનુભવાય છે. (૨૮૮^૧/૨) આ પ્રકારે સુખનું તથા તદ્ધર્મનું - તેના ધર્મનું કથન કર્યું. હવે દુઃખનું તથા તદ્ધર્મનું સ્વરૂપ કથતાં શ્રીમદ્વાચાર્યચરાણ અતિદેશ કરે છે. એ જ પ્રકારે દ્વેષાદિ અર્થાત્ દ્વેષ તથા ક્રોધ પાણ દુઃખના તથા તદ્ધર્મના જ ઉદ્ગમ છે એમ સમજવું. દુઃખ તથા તેના ધર્મ જે દ્વેષ તથા ક્રોધ છે તેનું સ્વરૂપ આ પ્રકારે છે : 'વિષયાનાશંસારૂપેણેષદભિવ્યક્તો દુઃખાકારો દ્વેષઃ । સ એવ અધિકોદ્રતઃ ક્રોધઃ । અનાશાસ્ય-વિષયાનુભવે પ્રતિકૂલતયાડભિવ્યક્તો માનસસુખતિરોભાવો દુઃખમ્' વિષયની અનાશંસારૂપે જે દુઃખાકાર ઈષ્ટ (સ્વલ્પ) અભિવ્યક્ત થાય છે તેને દ્વેષ સમજવો, અને 'તે જ દુઃખાકાર જ્યારે અધિક ઉદ્ગમ પામે ત્યારે તેને ક્રોધ' સમજવો. અનાશાસ્ય - અનિષ્ટ વિષયના

અનુભવસમયે જે પ્રતિકૂલતાના જ્ઞાનસહિત માનસસુખનો તિરોભાવ થાય છે તેને દુઃખ' સમજવું. આ ત્રણે દ્વેષ, ક્રોધ તથા દુઃખ પ્રતિકૂલ બુદ્ધિથી વેદ્ય છે -અનુભવાય છે. હવે આચાર્યશ્રી લોભનું સ્વરૂપ સ્પષ્ટ કરતાં કહે છે કે : લોભ તો ઉભયે સુખ દુઃખ ધર્મનો કંઈક ઉદ્ગેદ છે. 'વિષયાત્યન્તાભિલાષરૂપેણાભિવ્યક્તસ્ય સુખાકારસ્ય પરસ્મા અનાશંસારૂપેણેષદભિવ્યક્તદુઃખાકારસ્ય ચૈક્યં સ લોભઃ । કામદ્વેષયોરેકીભાવ ઇતિયાવત્ । અયં ચ મેડસ્તુ અન્યસ્ય માડસ્તિત્વત્યાકારાનુભવવિશિષ્ટબુદ્ધિવેદ્યઃ ।' વિષયની અભિલાષારૂપે જે સુખાકાર પોતાને પ્રકટ થાય છે તે મ્હને જ પ્રાપ્ત થાઓ, અન્ય જીવોને મા પ્રાપ્ત થાઓ' એવી રીતે જે સુખાકારનો તથા દુઃખાકારનો એકીભાવ થાય છે તેને લોભ સમજવો. અર્થાત્ કામ તથા દ્વેષનો જે એકીભાવ થાય છે તે લોભ છે' 'આ પદાર્થ મ્હારો જ થાઓ' 'અન્યનો મા થાઓ' એવા ઉભયાકાર અનુભવવાળી વિશિષ્ટ બુદ્ધિથી લોભ અનુભવાય છે. અર્થાત્ લોભમાં અમુક પદાર્થ જે પોતાને અત્યન્ત અભીષ્ટ હોય છે, તેનો ભોગ હું એકલો જ કરું' એમ સુખાકાર મનમાં થાય છે એટલું જ નહિ પરન્તુ બીજાઓ એ પદાર્થનો ભોગ મા કરો' એવી રીતે દુઃખાકાર પાણ મનમાં થાય છે આ પ્રકારે જ્યારે સુખાકારનું તથા દુઃખાકારનું એક્ય મનમાં થાય છે, ત્યારે લોભ ઉદ્ભવે છે. (૨૮૦^૧/૨) હવે મોહાદિનું સ્વરૂપ સ્પષ્ટ કરે છે : 'મોહ તો દ્વિપત્રવત્ એક રાગમૂલમાંથી ઉત્પન્ન થયેલો ધર્મયુક્ત સુખદુઃખના આકારનો કોઈ ઉદ્ગમ છે. તે દ્વિરૂપ છે. જેમ ક્વચિત્ અમુક વૃક્ષને વિષે એક જ બે દલનું પત્ર પરસ્પર આકારનું ઉત્પન્ન થાય છે, તેમ એક જ રાગ રૂપી મૂલમાંથી એક એવું દ્વિરૂપ મોહસ્વરૂપ ઉદ્ભવે છે કે (૧) જેના અમુક ધર્મને લીધે કોઈક સુખનો સ્વલ્પ ઉદ્ગમ થાય છે, જેમકે પુત્રવાત્સલ્યાદિમાં સુખ થાય છે, સુખનો આ ઉદ્ગમ અભીષ્ટ તરીકે અનુકૂલ બુદ્ધિથી અનુભવાય છે; અને (૨) વળી તે જ સ્વરૂપના અમુક ધર્મને

લીધે કોઈક દુઃખનો સ્વલ્પ ઉદ્ગમ પાણ થાય છે, જેમકે પુત્રકલેશાદિમાં દુઃખ પાણ થાય છે. દુઃખનો આ ઉદ્ગમ અનભીષ્ટ તરીકે પ્રતિકૂલ બુદ્ધિથી અનુભવાય છે, આ પ્રકારે એક જ રાગરૂપી મૂલમાંથી જ્યારે આવી કોઈક સુખદુઃખના પરસ્પર આકારવાળી દ્વિરૂપ મનોદશા અનુભવાય છે, ત્યારે મોહ થયો એમ સમજવું. (૨૮૦)

મદનું તથા માત્સર્યનું સ્વરૂપ સ્પષ્ટ છે. ‘**चेतःप्रसादो हर्षः । हर्षोत्कर्षो मदः । परोत्कर्षासहनं मात्सर्यम्**’ ચિત્ત પ્રસન્ન થાય એ હર્ષ છે’ અને ‘હર્ષનો ઉત્કર્ષ થાય ત્યારે મદ થયો’ સમજવું. પરનો-પારકાનો ઉત્કર્ષ સહન ન થાય ત્યારે માત્સર્ય-મત્સરદોષ થયો એમ સમજવું. આમાં પાણ મદ અનુકૂલબુદ્ધિથી અનુભવાતો હોવાથી મદ સુખરૂપ છે, તથા મત્સર પ્રતિકૂલબુદ્ધિથી અનુભવાતો હોવાથી મત્સરદોષદુઃખરૂપ છે. રાગ, ભય, હી -ઈત્યાદિ અન્યે સર્વે મનોધર્મો યથા સમ્ભવ સુખદુઃખમાંથી જ ઉદ્ગમ થાય છે એમ એમનું સ્વરૂપ જાણવું. જેમકે ‘**सूक्ष्मा सुखपूर्वावस्था रागः । तादृशी दुःखावस्था भयम् । अकर्मजुगुप्सा दुःखधर्मस्यातिसूक्ष्मोद्भेद-रूपा ह्री ।**’ સૂક્ષ્મ સુખની પૂર્વાવસ્થા રાગ છે. તેવી જ દુઃખની સૂક્ષ્મ પૂર્વાવસ્થા ભય છે તથા અકર્મની ગ્લાનિ જેમાં અનુભવાય એવી દુઃખધર્મની અતિસૂક્ષ્મ ઉદ્ગમદશાને હી લજ્જા કહે છે. ‘**उत्साहस्तु निश्चयविशेषः । धृतिस्तु जिह्वोपस्थजयः, विषयाभिलाषोपमर्दिका मानसी क्रिया । विपरीता अधृतिः । यत्नोऽपि यदाकदाचिच्चेष्टानुकूलमानसक्रियैव ।**’ ઉત્સાહ તો નિશ્ચય વિશેષ છે. ધૃતિ = જિહ્વા તથા ઉપસ્થ ઉપર જય પ્રાપ્ત કરવો. વિષયાભિલાષનું ઉપમર્દન કરે એવી માનસી ક્રિયાને ધૃતિ કહે છે. આથી વિપરીત દશાને અધૃતિ કહે છે. ‘યદા કદાચિત્ ચેષ્ટાનુકૂલ માનસીક્રિયાને યત્ન કલ્પ્યો છે. અધર્માભાસ તથા ધર્માભાસ થાય ત્યારે તે સુખદુઃખ ધર્મથી

યુક્ત થયેલા એવા મોહ, મદ, તથા માત્સર્યાદિ ફલ થાય છે એમ અર્થ સમજવો. સુખદુઃખનો જે પ્રતિનિયત ન્યૂનાધિકભાવ થાય છે તે ધર્મથી, અધર્મથી, તથા તે ધર્માભાસથી તથા અધર્માભાસથી થાય છે એમ સમજવું. યદ્યપિ ‘**परिणमतिफलोक्तिः स्वप्नचिन्तास्ववीर्यैः**’ સ્વપ્ન, ચિન્તા, તથા સ્વવીર્ય આ સૂચક દ્વારા જ્યોતિઃશાસ્ત્રમાં કહેલું ફલ પરિણામ પામે છે- ઉદ્ભવે છે’ એમ કહીને જ્યોતિઃશાસ્ત્રમાં નિર્બલ તથા સબલ ગ્રહોથી સુખાદિક થાય છે એમ કથ્યું છે. તથાપિ એ ગ્રહમત આચાર્યશ્રીને સમ્મત નથી, કારણ કે તે તે ગ્રહો માત્ર સુખદુઃખાદિકનું સૂચન કરે છે એવી વ્યવસ્થા કરી છે તથા શ્રીમદ્ભાગવતમાં ભિક્ષુગીતામાં સુખદુઃખાદિક વિષે ગ્રહો નિમિત્ત થઈ શકતા નથી એમ કહીને ગ્રહનિમિત્તતા પક્ષને દૂષિત ઠેરવ્યો છે. તેથી ધર્મધર્મથી સુખદુઃખાદિક ફલનું દાન ભગવાન્ જ કરે છે એમ પૂર્વોક્ત સિદ્ધાન્ત જ સ્વીકારવો. (૨૮૧)

શંકા : ધર્મધર્મથી જો સુખદુઃખાદિ થાય છે એમ માનો તો પછી તે તે સુખદુઃખાદિ ફલ સત્વર થવાં જોઈએ ! તેમને સિદ્ધ થવામાં વિલમ્બ કેમ થાય છે ? આ શંકાનું સમાધાન હવે આચાર્યશ્રી કરે છે :

विपाकः कर्मणां येषां प्राग्देहविनिपाततः ।

प्राप्तस्तानीह भुज्यन्ते ततोऽन्यानि भवान्तरे ॥ २९२ ॥

एते सर्वे विशेषेण जीवसन्निधिमात्रतः ।

स्फुरन्त्यन्यस्याभिमानाज्जीवो दुःखी निगद्यते ॥ २९३ ॥

अग्रपश्चाद्भावतश्च कर्मणा स्फुरितो हरिः ।

अग्रोद्गमानुद्गमनैः सुखदुःखे तनोति हि ॥ २९४ ॥

શબ્દાર્થ : જે કર્મનો ^૧વિપાક દેહનો પાત થાય તે પૂર્વે આવી પહોંચે છે, તેમનો ભોગ આ ભવમાં થાય છે. પરન્તુ જે કર્મનો વિપાક^૨ આ ભવમાં થઈ જતો નથી તેમનો ભોગ જન્માન્તરમાં થાય છે-એમ સમજવું. આ સર્વ (કર્મના સુખદુઃખાદિક ફલ) વિશેષે કરીને જીવના સાન્નિધ્યમાત્રથી તેમનો પોતાનો આશ્રય, જે અંતઃકરાણ છે તેને વિષે સ્ફુરે છે. પરન્તુ જીવ, ‘અન્તઃકરાણના એ ધર્મો છે’ એવો વિવેક ન રાખતાં એ સુખદુઃખાદિ ધર્મ (મહારા) પોતીકા છે, એવું અભિમાન રાખે છે તેથી જીવ સુખી છે વાદુઃખી છે એવો વ્યવહાર લોકમાં ચાલે છે. અર્થાત્ સંસારી જીવ અન્તઃકરાણનો વિવેક રાખતો નથી - અન્તઃકરાણને પોતાથી ભિન્ન માનતો નથી, પરન્તુ તેનેવિષે અભિમાન કરે છે કે આ મહાઈ છે, તેથી જીવ દુઃખી છે, અથવા સુખી છે’ એમ કહેવાય છે. અગ્રભાવ તથા પશ્ચાદ્ભાવને લીધે અર્થાત્ વિધિ-પ્રકારે તેમજ નિષેધપ્રકારે કર્મસ્વરૂપી ભગવાન સ્ફુરે છે-પ્રકટ થાય છે. જે કર્મસ્વરૂપી ભગવાન અગ્રભાવે અર્થાત્ વિધિપ્રકારે પ્રકટ થાય છે તો સુખ આપે છે, અને જે પશ્ચાદ્ભાવે અર્થાત્ નિષેધપ્રકારે પ્રકટ થાય છે, તો દુઃખ આપે છે, એમ એક જ ભગવાન કર્મમાં અગ્રભાવે વા પશ્ચાદ્ભાવે ઉદ્ગત થઈને અર્થાત્ વિધિપ્રકારે વા નિષેધપ્રકારે પ્રકટ થઈને સુખરૂપી ફલનું અથવા તો દુઃખરૂપી ફલનું દાન કરે છે એમાં સંશય નથી. (૨૯૨-૯૩-૯૪)

વિવેચન : તે સુખદુઃખાદિ ફલ ક્યારે થાય છે ? એવી આકાંક્ષા થાય તો આચાર્યશ્રી તેનું સમાધાન કરવા કહે છે કે ‘વિપાક :

૧. વિપાકાઃ કર્મફલાનિ જાત્યાયુર્ભોગાઃ । (સર્વદર્શનસંપાત૦) ડાંગરની માફક ક્લેશરૂપી મૂલ હોય તો કર્મશય ત્રિવિધવિપાક આરમ્ભે છે : જાતિ જન્મ, આયુષ્ય તથા ભોગ.

૨. અન્યથાભૂતસ્યાન્યરૂપેણ પરિણામઃ । (વાચ૦) વિપાક = અન્યથાભૂતનું અન્યરૂપે પરિણામ.

કર્મણામિતિ’ ^૧જે કર્મનો વિપાક દેહનો પાત થાય તે પૂર્વે થાય છે, અર્થાત્

૧. સિદ્ધાન્તમાં કર્મસ્વરૂપી ભગવાન ફલદાતા થાય છે એમ માનવામાં આવે છે. જે વિહિત વા નિષિદ્ધ ક્રિયાથી કર્મસ્વરૂપી ભગવાનને અભિવ્યક્ત કરવાનો પ્રારંભ કરવામાં આવે છે. તે કર્મસ્વરૂપ જ્યારે પૂર્ણ અભિવ્યક્ત થાય છે, ત્યારે જ તે કર્મસ્વરૂપ ફલભોગયોગ્ય થાય છે. જ્યાં સુધી કર્મસ્વરૂપી ભગવાન પૂર્ણ અભિવ્યક્ત થાય નહિ, ત્યાં સુધી તે ક્રિયાનો ફલભોગ થતો નથી. એટલે કર્મ કર્યા પછી તેનો ફલભોગ થવામાં કાલનો વિલમ્બ થાય છે. જે કર્મો સૂક્ષ્મ અભિવ્યક્ત થયાં હોય છે, તેમને પોષણની - પાકવાની અપેક્ષા હોય છે. તે પોષણ કાલાન્તરે થાય છે. જે કર્મની સત્ત્વર પુષ્ટિ થાય છે, તે સત્ત્વર જ ફલે છે; અને જે કર્મને પુષ્ટ-પકવ થતાં સમય લાગે છે, તેને ફલતાં વિલમ્બ થાય છે. એટલે આ જન્મમાં જેટલાં કર્મ પરિપકવ થઈ ગયા છે તેનો જ ફલભોગ ભોગવાશે એમ સમજવું. આ આશય ધ્યાનમાં રાખીએ તો શ્રીપુરુષોત્તમજીનું નિમ્નોક્ત આવરણભંગનું વિવેચન સ્પષ્ટ થશે. શંકા : કર્મ સમાન હોવાથી કેટલાક કર્મનો વિપાક આ જન્મમાં જ થાય છે અને બીજાં કર્મનો જન્માન્તરમાં પરિપાક થાય છે તેનું શું કારણ ? આ શંકાનું સમાધાન કરવા કર્મનું તારતમ્ય સ્ફુટ કર્યું છે કે અલ્પફલવાળાં કર્મો બહુ કાલે પકવ થાય છે. અત્યુગ્ર મહાફલવાળાં કર્મો આ જન્મમાં પાકે છે. તેથી આ જન્મમાં જ તે ઉગ્ર કર્મોનું ફલ ભોગવાય છે. અવશિષ્ટ બાકીનાં કર્મો તો અવર-બીજા જન્મમાં પણ ભોગવાય છે એમ જાણવું. કારણ કે ‘અત્યુગ્રપુણ્યપાપાનામિહૈવ ફલમશ્નુતે’ જે પુણ્યકર્મ તથા પાપકર્મ અત્યુગ્ર છે તેમનું ફલ જીવ આ જન્મમાં જ ભોગવે છે. ઈત્યાદિ વાક્યો અત્ર પ્રમાણ પૂરે છે. આ પ્રકારે આચાર્યશ્રીએ કર્મોનો સ્વભાવ જણાવ્યો. શંકા : કર્મ ત્રિકાણાવસ્થાથી હોવાથી વિલમ્બ થઈને કર્મનો ફલવ્યાપાર થાય છે એમ કહેવું અશક્ય છે - આ શંકાનું સમાધાન પણ ઉપરોક્ત પ્રકારે થઈ જાય છે. ‘કર્મ ત્રિકાણાવસ્થાયિ છે’ એમ જે સ્વીકારો તો પણ તમારે તાદૃશસ્થલે અપૂર્વસમુદાય સ્વીકારવો જ પડશે, અન્યથા પરમ અપૂર્વ જ સિદ્ધ નહિ થાય. વળી, એમ પરમાપૂર્વ સિદ્ધ થાય એમ માનીએ તો પણ તે ક્ષણે ફલ થતું ન હોવાથી કાલાદિની તથા દૃષ્ટસામગ્રીની સહકારિતા પણ માનવી પડશે કારણ કે ત્યારે જ ફલસિદ્ધિ થશે અને તે જ પાક પદનો અર્થ છે. અમારા સિદ્ધાન્તમાં તો કર્મસ્વરૂપ ભગવાન સાર્વદિક હોવાથી જે પુરુષ પોતીકા વા બીજાના વિહિત કર્મોએ કરીને જે પ્રકારનું ભગવત્કર્મસ્વરૂપ અભિવ્યક્ત કરવાનો આરંભ કરે તે પુરુષપ્રતિ તાદૃશકર્મન્તરે તે પ્રકારના કર્મન્તરથી કરીને, જ્યારે તે કર્મસ્વરૂપી ભગવાન પૂર્ણ અભિવ્યક્ત થાય ત્યારે તે પુરુષથી કર્મફલરૂપ ભગવાન પૂર્ણ ભોગયોગ્ય થાય છે. આ પ્રકારે અધિક અભિવ્યક્તિથી જેમ હસ્તઅંગુલ્યાદિ અવયો સ્થૂલ થાય છે, તેમ તદવયવભૂત કર્મોના અવયવો વૃદ્ધિગત થાય છે. આ ઉપચિતાવયવત્વ જ અર્થાત્ આ કર્મોના અવયવની વૃદ્ધિ થાય એ જ પોષ છે. આ પોષ જ વિપાક પદનો અર્થ છે એમ જાણવું. આ પ્રકારે જે કર્મો સૂક્ષ્મ અભિવ્યક્ત હોય છે તે કર્મો પોષની અપેક્ષા કરતાં હોઈને તે સમયે વિપકવ થયા નથી. એટલે કાલાન્તરે ઉક્તરીતિએ પુષ્ટ થઈને ફલે છે. આમ તારતમ્ય હોવાથી કર્મફલ પ્રાપ્ત થવામાં આ કાલભેદ હોય છે જ.

દેહ પડે તે પૂર્વે જે કર્મ પાકી જાય છે તે કર્મનો ભોગ આ જન્મમાં થાય છે. વિપાક-કર્મફલ પરિણામ, પચન. (ભાગ: ૧૦-૭૧-૨, ૫-૧૬-૨૦). જેમ વૃક્ષના ફલનો યથાર્થ રસાસ્વાદ થવાને કાલની તેમજ ઉષ્માની-ઉષ્ણતાપની આવશ્યકતા છે, અને જેમ અમુકકાલે અમુક તાપને લીધે વૃક્ષફલના અવયવો ઉપચિત-વૃદ્ધિંગત થાય છે, સંવલિત થાય છે, અને યથાર્થ રસાસ્વાદને માટે યોગ્ય થાય છે, તેમ કર્મનો પાણ જ્યારે પાક થાય છે, અર્થાત્ કર્મો જ્યારે પાકે છે, ત્યારે તેઓ સુખદુઃખાદિ ફલ ઉત્પન્ન કરવા યોગ્ય થાય છે. ‘ઋષ્માધિક્વેન સજાતીયસંવલન ઉપચિતાવયત્વમેવ પાકઃ । રૂપરસાદિવિપર્યાસરૂપં કાર્યં ચ ફલાદૌ તદ્રમકમ્ ।’ પાક એટલે ઉષ્મા - ઉષ્ણતા અધિક હોવાને લીધે સજાતીય સંવલન થઈને અવયવોનું વૃદ્ધિંગત થવું તથા એકરસ આપવાને યોગ્ય થવું. ઉષ્ણતાના આધિક્યથી અવયવો ઉપચિત થાય તેને જ પાક કહે છે. ફલાદિમાં રૂપરસાદિ બદલાઈ જાય ત્યારે ફલ પાક્યું એમ સમજાય છે. આ પાક પદાર્થનો અતિદેશ અહીં કર્મફલમાં કર્યો છે.

આ પ્રકારે કર્મનો પાણ સારી રીતે પરિપાક થાય છે એમ સમજવું. જે પુણ્યકર્મ વા પાપકર્મ અતિ ઉગ્ર હોય છે, તે સત્વર વિપકવ થઈ જાય છે, એટલે તેવા પુણ્ય પાપનો ફલભોગ આ જન્મમાં જ થઈ જાય છે. તેમજ જે પુણ્ય વા પાપ અતિ ઉગ્ર નથી. અર્થાત્ જે કર્મોનું ફલ સ્વલ્પ હોય છે તેમનો વિપાક થતાં વિલમ્બ થાય છે એટલે કાલાન્તરે તેમનો ફલભોગ થાય છે. પરન્તુ કર્મનો સ્વરૂપનાશ^૧ તો પ્રાયશ્ચિત્તાદિથી પાણ થાય છે. કર્મનો (સર્વથા) ક્ષય^૨ તો તેનો ભોગ^૩ કરવાથી જ થાય છે.

૧. કર્મનો સ્વરૂપનાશ-ફલને અનુકૂલ થવું એવો જે કર્મનો આકાર છે તેનો નાશ.

૨. શંકા : જે આ પ્રકારે કર્મનું ફલ અવશ્ય થાય તો પ્રાયશ્ચિત્તાદિ શાસ્ત્ર વ્યર્થ થશે. - આ શંકાનું સમાધાન કરે છે કે પ્રાયશ્ચિત્તાદિથી કર્મોનો ફલને અનુકૂલ થવાનો આકાર નાશ પામે છે. તેથી પ્રાયશ્ચિત્તથી તે તે પાપકર્મનું ફલ થતું અટકે છે તથા ‘ધર્મઃ ક્ષરતિ કીર્તનાત્’ મ્હેં પુણ્યધર્મ

વાસુદેવની ભક્તિથી વા જ્ઞાનથી સમગ્ર કર્મનો ક્ષય થાય છે - એમ શ્રીમદ્ભાગવતના ષષ્ઠસ્કન્ધમાં તથા ગીતાનાં વાક્યથી સ્પષ્ટ થાય છે. જેમ કે ‘કર્મણા કર્મનિર્હારો ન હ્યાત્યન્તિક ઇષ્યતે । અવિદ્વદધિકારિત્વાત્ પ્રાયશ્ચિત્તવિમર્શનમ્ । કેચિત્કેવલયા ભક્ત્યા વાસુદેવપરાયણાઃ । અર્થં ધુન્વન્તિ કાત્સ્ન્યે નીહારમિવ ભાસ્કરઃ ॥ (ભાગ. ૬-૧-૧૧-૧૬) જ્ઞાનાગ્નિઃ સર્વકર્માણિ ભસ્મસાત્ કુરુતે તથા ॥ (ભ.ગી. ૪-૧૭) ‘પ્રાયશ્ચિત્તાદિકર્મબલે જ કંઈ આત્યન્તિક સમૂલ કર્મ નિવૃત્તિ થઈ શકતી નથી, પરન્તુ મુખ્ય પ્રાયશ્ચિત્ત તો હરિનું વિમર્શન-હરિનું સદા સ્મરણ છે એમ જાણાવવા પ્રાયશ્ચિત્તાદિકર્મનું કથન કર્યું છે. અવિદ્વજજનનો અધિકાર હોવાથી તે તે પ્રાયશ્ચિત્ત વિચારવું જોઈએ. જેમ સૂર્ય ધૂળનો-ઝાકળનો નાશ કરે છે, તેમ વાસુદેવપરાયણ ભગવત્પરાયણ થઈને કેટલાક ભક્તો કેવલ ભક્તિબલે સમ્પૂર્ણ રીતે પાપને નિવારી દે છે.’ ભગવત્સ્વરૂપાત્મક જ્ઞાનાગ્નિ સર્વ કર્મને એવાં તો ભસ્મીભૂત કરે છે કે જેથી તે કર્મો ફલભોગ ઉત્પન્ન કરવા અસમર્થ થાય છે. (૨૮૨) આ પ્રકારે કર્મોનાં ફલ તથા તેમના ભોગના અવસરાદિ ક્યારે પ્રાપ્ત થાય છે તે સર્વનું નિરૂપણ કર્યું. હવે સુખદુઃખાદિક ફલનો ભોગ કોણ કરે છે તેનું નિરૂપણ કરે છે ‘એતે સર્વે ઇતિ ।’ આ સર્વે સુખદુઃખાદિ અન્તઃકરાણના જ ધર્મ છે. તથા જીવના સાન્નિધ્યથી સામીપ્યથી સ્ફુરે છે, અન્તઃકરાણ જ સુખદુઃખાદિ ધર્મનો આશ્રય છે. તથાપિ સંસારી જીવ પોતાને એ અંતઃકરાણથી પૃથક્ ભિન્ન માનતો નથી. હું જીવ પોતે જ અન્તઃકરાણ છું એવું અવિવેકથી અભિમાન કરવા જીવ જ્યારે પ્રવૃત્ત થાય છે, ત્યારે તે સુખ-દુઃખાદિક (જે વસ્તુતઃ અન્તઃકરાણના જ ધર્મો છે તે)

કર્યો છે - એમ ગાયા કરવાથી પુણ્ય કર્મનું તે તે ફલ થતું અટકે છે, આથી કંઈ પ્રાયશ્ચિત્તના વ્રતાદિક વ્યર્થ થતાં નથી. ૨. કર્મક્ષય - કર્મનો સ્વરૂપતિરોભાવ.

૩. અત્ર ભોગ પદ જ્ઞાનનું તથા ભક્તિનું ઉપલક્ષક છે એમ અર્થ સમજવો.

ધર્મો (જાણે) જીવના પોતીકા ધર્મ છે એવો વ્યપદેશ થાય છે. ત્યારે જીવ સુખી છે વા દુઃખી છે એવો વ્યવહાર લોકમાં થાય છે. સુખદુઃખાદિ અન્તઃકરાણના જ ધર્મ છે, જીવના વા આત્માના એ ધર્મો નથી. છતાં પાણ સંસારાસકત જીવ અન્તઃકરાણ હું પોતે જ છું એનું મિથ્યા અભિમાન કરી અન્તઃકરાણના સુખ-દુઃખાદિ ધર્મને પોતાના ધર્મ તરીકે માની લે છે અને અજ્ઞાનથી હું સુખી છું, દુઃખી છું એમ કહે છે (૨૮૩) વૈશેષિક મતને અનુસરીને વાદી બે પ્રકારે શંકા કરે છે કે આ સુખદુઃખાદિ ધર્મો આત્માના ધર્મો કેમ ન થઈ શકે ? અર્થાત્ અન્તઃકરાણના જ તે ધર્મો છે એમાં શું પ્રમાણ છે ? આ શંકાનું સમાધાન કરવા આચાર્યશ્રી કહે છે કે ‘અગ્રપશ્ચાદ્ભાવતિતિ ।’ કર્મસ્વરૂપી ભગવાન અન્તઃકરાણને વિષે જ પ્રકટ થાય છે, આત્માને વિષે પોતે પ્રકટ થતા નથી. તેથી સુખદુઃખાદિકને અન્તઃકરાણના જ ધર્મો કહેલા છે. વળી, તે કર્માત્મા ભગવાન, વિધિ પ્રકારે વા નિષેધ પ્રકારે અભિવ્યક્ત થઈ પૂર્વે જે ન્યાય કથ્યો તે પ્રમાણે સુખરૂપી ફલનું તથા દુઃખરૂપી ફલનું દાન કરે છે. (૧) વૈશેષિકની અત્રોક્ત ઉભયે શંકાનું સમાધાન કરવા અર્થે શ્રીમદ્વાચાર્યચરણે ઉપપત્તિ કહી છે કે કર્મસ્વરૂપી ભગવાન અન્તઃકરાણમાં પ્રકટ થાય છે, આત્મામાં પ્રકટ થતા નથી, તેથી સુખદુઃખાદિ અન્તઃકરાણના જ ધર્મ છે એમ કહેવાય છે. અત્ર આ આશય છે. - કર્મનું કાર્ય જન્મ છે, સ્વભાવનું કાર્ય પરિણામ છે એમ દ્વિતીયસ્કન્ધમાં સિદ્ધ કર્યું છે. તેથી કર્મ જ્યાં પ્રકટ થાય છે ત્યાં જ તે સુખદુઃખની ઉત્પત્તિ કરાવે છે, તેથી કર્મસ્વરૂપી ભગવાન અન્તઃકરાણમાં પ્રકટ થઈને અન્તઃકરાણમાં જ સુખદુઃખાદિક ઉત્પન્ન કરે છે. ત્યારે સ્વાત્મબલે અન્તઃકરાણ પરિણામ પામે છે. સુખદુઃખાદિધર્મ અન્તઃકરાણના જ ધર્મ છે, આત્માના નથી - એમ સમજવું. (૨) જો સુખદુઃખાદિ આત્માના ધર્મ હોય તો અશરીર એવા આત્માને પાણ તે સુખદુઃખાદિ સ્પર્શ કરે, પરન્તુ જો એમ માનીએ તો આ શ્રુતિવિરોધ પ્રાપ્ત

થાય છે. જેમકે ‘અશરીરં વાવ સન્તં પ્રિયાપ્રિયે ન સ્પૃશતઃ । (છાં.૮-૧૨-૧) પ્રિય-સુખ, અને અપ્રિય-દુઃખ એ ઉભયે અશરીર આત્માને સ્પર્શી શકતા નથી. આ શ્રુત્યનુસાર પ્રિય સુખ તથા અપ્રિય -દુઃખ આત્માના ધર્મો નથી એમ સિદ્ધ થાય છે. જો સુખદુઃખાદિને આત્માના ધર્મો માનીએ તો આ શ્રુતિનો વિરોધ આવે છે. અન્તઃકરાણને વિષે કર્માત્મા ભગવાન પ્રકટ થાય છે એટલે સુખદુઃખાદિ પાણ સ્વભાવે કરીને ત્યાં જ પ્રકટ થાય છે એમ સુખદુઃખાદિ અન્તઃકરાણના ધર્મ છે. તેને લીધે જ કર્મફલભોગને અર્થે મનોમાત્રાત્મક લિંગ શરીર અપેક્ષિત છે. મનોમાત્રાત્મક લિંગશરીર હોય તો કર્મફલભોગ થાય અને જો ન હોય તો ન થાય, - એમ અન્વય વ્યતિરિક્ત વ્યાખ્યાનલે સુખદુઃખાદિધર્મ અન્તઃકરાણના જ ધર્મ છે, પરન્તુ આત્માના ધર્મ નથી એમ જ સિદ્ધ થાય છે. ‘અન્તઃકરાણમાં કર્માત્મા ભગવાન પ્રકટ થતા હોય તો અનુભવ થવો જોઈએ-એમ શંકા ન કરવી, કારણ કે કર્માત્મા ભગવાન અન્તઃકરાણમાં સ્ફુરે એ જ એમનું પ્રાકટ્ય છે, પરન્તુ પોતે વિશેષ આકારે વૃત્તિગોચર થતા નથી. શંકા : કર્મો પરિણામિ હોવાથી બ્રહ્માજીથી પ્રારમ્ભીને અમંગલ પ્રાપ્ત થાય એટલે જે કર્મોનું પરિણામ દુઃખરૂપ છે એમ કથ્યું છે તેનો વિરોધ આવશે. આ શંકા પાણ ન કરવી, કારણ કે કર્મનું પરિણામ પૂર્વોક્ત પ્રકારે વિપાકાત્મક છે, તેથી વિરિંચિ-બ્રહ્મલોક પ્રાપ્ત થાય ત્યાં પર્યંત અમંગલ -દુઃખ અન્તઃકરાણમાં થાય છે. અત એવ ‘યચ્ચિત્તતોડદઃ કૃપયાડનિદંવિદાન્ ॥ (ભાગ. ૨-૨-૨૭)’ જે બ્રહ્મલોકમાં શોક નથી, દેહધર્મ જરા-વૃદ્ધાવસ્થા નથી, મૃત્યુ નથી, મનઃ પીડા પાણ નથી, વળી ત્યાં બીજે ક્યાંથી પાણ ઉદ્વેગ થતો નથી. ત્યાં જે કંઈ ઉદ્વેગ થાય છે તે સ્વતઃ થાય છે અર્થાત્ જેઓ આ બ્રહ્મલોક તથા તેના સાધનભૂત થયેલા જ્ઞાનને તથા માર્ગ પ્રકારને વા આત્મપ્રકારને જાણતા નથી તેવા સંસારી જીવને જે દુરન્ત દુઃખવાળો સંસાર વારંવાર થાય છે તે જોઈને બ્રહ્મલોકમાં ગયેલા અધિકારીને જે કૃપાથી એને

પોતીકા ચિત્તથી સ્વતઃ ઉદ્વેગ થાય છે તે ઉદ્વેગ વિના બીજો કોઈ પાણ ઉદ્વેગ બ્રહ્મલોકને પ્રાપ્ત થયેલા જ્ઞાનીને થતો નથી. તત્ર મુક્તિવત્ સુખ છે. એમ અત્ર સંસારીનું દુઃખ જોઈને બ્રહ્મલોકને પ્રાપ્ત થયેલા જ્ઞાનીને સ્વતઃ પોતીકા ચિત્ત હેતુથી પ્રસિદ્ધ દુઃખ કથ્યું છે. (૩) આ કારિકાનો સમ્બન્ધ પૂર્વ ૧૧૨મી કારિકા સાથે છે. કર્મ એક છે, વ્યાપક છે, અને ભગવદ્રૂપ છે. તે કર્માત્મા ભગવાન જ, ક્રિયાશક્તિરૂપે, વિધિપ્રકારે વા નિષેધ પ્રકારે એમ ભેદે કરીને પ્રકટ થઈ, એકકે સમયે સુખરૂપી ફલનું તથા દુઃખરૂપીફલનું દાન કરે છે, અર્થાત્ જો જ્ઞાણે એક પુરુષ વિહિત પ્રકારે અગ્રભાવે કર્માત્મા ભગવાનને પ્રકટ કરે છે, તે જ જ્ઞાણે બીજો પુરુષ, નિષેધ પ્રકારે-પશ્ચાદ્ભાવે કર્માત્મા ભગવાનને પ્રકટ કરે છે એમ એકે સમયે એક જ કર્માત્મા ભગવાન બે પ્રકારે પ્રકટ થઈ એકે સમયે વિધિ પ્રકારે કર્મ કરનારા જીવને સુખરૂપી ફલનું દાન કરે છે તથા નિષેધ પ્રકારે કર્મ કરનારને દુઃખરૂપીફલનું દાન કરે છે. (૨૮૪)

ઉપસંહાર : આ પ્રકારે આ ફલપ્રકરણમાં જ્ઞાનસમુચ્ચિતકર્મથી મોક્ષફલ કથ્યું. યોગ, સાંખ્ય તથા ભક્તિને એકત્ર કર્યાથી પાણ મોક્ષફલ પ્રાપ્ત થાય છે એમ કથ્યું. કેવલ યોગ તથા સાંખ્ય અવિદ્યાનિવૃત્તિ ફલ ઉત્પન્ન કરે છે પરન્તુ ધર્મહીન અર્થાત્ વિમાર્ગે પરિપોષિત થયેલા એવા અન્ય જો નિષિદ્ધ સાંખ્ય તથા યોગમાર્ગ છે તેમનાથી નરક ફલ થાય છે એમ પ્રતિપાદિત કર્યું. ભ્રાન્તિથી પ્રતિપન્ન થયેલા એવા ધૂમાદિમાર્ગે ધર્મરૂપ ભૌતિક સુખ તથા તત્તિરોભાવરૂપ દુઃખ દ્વિવિધકર્મનું ફલ થાય છે એમ કથ્યું, તે જ પ્રકારે ઉપાસનામાં સુખ કથ્યું, પ્રકીર્ણ (પ્રવાહી) જીવોને તૃતીયમાર્ગનું ફલ પ્રાપ્ત થાય છે અર્થાત્ તેમને ‘જાયસ્વ મિયસ્વ’ ઇત્યાદિ વાક્યમાં કહેલા પુનઃ પુનઃ જન્મમરાણાત્મક પ્રવાહમાં પ્રવેશ થવારૂપી ફલ પ્રાપ્ત થાય છે એમ કથ્યું. ભગવદ્દીય-ભગવદ્દિચ્છાએ કરેલા યોગ, સાંખ્ય,

તથા કર્મસમર્પણનું ફલ એ છે કે તે તે અધિકારીને કાલવિલમ્બે ભક્તિ પ્રાપ્ત થાય છે - એમ તેમનું ભક્તિરૂપી ફલ કથ્યું. કાપાલિકયોગનું ફલ એ કથ્યું કે દેહનો વિપાક થાય તો અર્થાત્ દેહ પ્રકર્ષે કરીને સિદ્ધ થાય તો મોક્ષફલ પ્રાપ્ત થાય, અન્યથા નરકાદિ ફલ પ્રાપ્ત થાય છે. વળી, અનેક પ્રકારના શાકતાદિમાર્ગોનું ફલ નરક પ્રાપ્ત થાય છે એમ પાણ કથ્યું, આ પ્રકારે સર્વ માર્ગનું ફલ નિરૂપણ કરીને શ્રીમદ્વાચાર્યચરણે વૈદિકમુખ્યમાર્ગ તથા ભગવદ્વક્તભક્તિમાર્ગ વિનાના અન્યસર્વ માર્ગો ફલતઃ - ફલની દૃષ્ટિએ જઘન્ય છે, કનિષ્ઠ છે-ઉતરતી કક્ષાના છે એમ પ્રતિપાદિત કર્યું.

‘સર્વોદ્ધારપ્રયત્નાત્મા કૃષ્ણઃ પ્રાદુર્બભૂવ હ ।
પ્રાણિમાત્રસ્ય મોક્ષદાનાર્થમેવ ભગવાન્ અભિવ્યક્તઃ । શ્રીસુબો.’
કૃષ્ણ તો ખરેખર સર્વોદ્ધાર પ્રયત્નાર્થે પ્રકટ થયા છે. પ્રાણિ માત્રના મોક્ષદાનને અર્થે જ ભગવાન અભિવ્યક્ત થયા છે. (શ્રીસુબોધિનીજી)
‘સર્વોદ્ધારપ્રયત્નસ્ તુ સર્વેષાં સર્વદોષનુત્ । (ભાગનિબન્ધ કા. ૧૦-૫૪)’ ભગવાન કૃષ્ણ તો સર્વોદ્ધારાર્થે પ્રયત્ન કરીને સર્વ કોઈના સર્વદોષ હરી લે છે. ‘ઇતિ ફલપ્રકરણં સમાપ્તમ્ ।’

આ પ્રકારે સર્વનિર્ણય પ્રકરણમાં તૃતીય ફલપ્રકરણ સમાપ્ત થયું.

